

೩|| ಅಥ ಸಂಧಿಶಾಂತಯಃ || ೫

ಅಥ ಕರ್ತಾ ನಿತ್ಯಕರ್ಮಕೃತ್ವಾ, ಸ್ನಾನಾದಿಚತುಷ್ಟಯಂ ವಿಧಾಯ, ಗಣಪತಿಂ ಸಂಪೂಜ್ಯ, ಪುಣ್ಯಾಹವಾಚನಾಂತೇ ಆದಿತ್ಯಾದಿನವಗ್ರಹದೇವತಾಃ, ಅಧಿಪ್ರತ್ಯಧಿ ದೇವತಾಸಹಿತಕುಜರಾಹ್ವಿಂದವಃ, ಅಧಿಪ್ರತ್ಯಧಿದೇವತಾಸಹಿತಕುಜರಾಹುಬೃಹಸ್ಪತಯಃ, ಅಧಿಪ್ರತ್ಯಧಿದೇವತಾಸಹಿತಶುಕ್ರಾದಿತ್ಯಕೇತವಃ ಪ್ರೀಯಂತಾಮಿತಿ ತತ್ತತ್ಸಂಧಿದೇವತಾ ಉಹ್ಯಾಃ ||

ಅಥ ಸಂಕಲ್ಪಃ || ಮಮ ಜಾತಕಭಾವೇ, ಗೋಚರೇ ವಾ ಅರಿಷ್ಟಸ್ಥಾನಸ್ಥಿತಾನಾಂ ಆದಿತ್ಯಾದೀನಾಂ ನವಾನಾಂ ಗ್ರಹಾಣಾಂ ಮಧ್ಯೇ ಯೇ ಯೇ ಗ್ರಹಾಃ ದುಸ್ಥಾನಾಧಿಪತ್ಯ ದುಷ್ಟಗ್ರಹಯೋಗಾದಿಪ್ರಯುಕ್ತ ಪಾಪದುಷ್ಟಾಃ ಯೇ ಚ ನಿಸರ್ಗಪಾಪಾಃ ತೇಷಾಂ ಆನುಕೂಲ್ಯಸಿದ್ಧರ್ಥಂ, ಶುಭಸ್ಥಾನಸ್ಥಿತಾನಾಂ ನಿಸರ್ಗತಃ ಶುಭಯೋಗಾದಿಫಲ ಪ್ರದಾನಾಂ ಶುಭಗ್ರಹಾಣಾಂ ಅತಿಶಯಶುಭಫಲಪ್ರದಾತ್ಮತ್ವಸಿದ್ಧರ್ಥಂ, ಆಧ್ಯಾತ್ಮಿಕ-ಆಧಿದೈವಿಕ-ಆಧಿಭೌತಿಕಾಖ್ಯತಾಪತ್ರಯ ನಿವೃತ್ಯರ್ಥಂ ಪರಕೃತ್ಯಃ ಜಾರಣ-ಮಾರಣ-ಉಚ್ಚಾಟನ-ಮೋಹನ-ಸ್ತಂಭನ-ವಿಧ್ವಂಸನಾಖ್ಯಃ ಷಡ್ಯಂತೈಃ ಮಂತ್ರತಂತ್ರಯಂತ್ರ-ವಿಷಚೂರ್ಣ-ಕೃತ್ಯಾಂಜನಾದ್ಯತರ್ಕತಾಪಪ್ರದೈಃ ಪ್ರಯೋಗೈಶ್ಚ ಜನಿಷ್ಯಮಾಣಪೀಡಾ ಶಾಂತ್ಯರ್ಥಂ, ಅಮರಾದ್ಯಷ್ಟಾದಶಮಹಾಗ್ರಹಾಣಾಂ, ಅಪಸ್ಮಾರಾದಿನವವಿಧಲಘುಭೂತ ಗ್ರಹಾಣಾಂ ಚ ಪೀಡಾಪರಿಹಾರಾರ್ಥಂ, ಸ್ಥಾವರ-ಜಂಗಮ-ಕೃತ್ರಿಮ-ಆಕಾಶ-ದಂತ-ನಖ-ಲೂತಾದ್ಯುದ್ಭವವಿಷಬಾಧಾ ಪರಿಹಾರಾರ್ಥಂ, ರಾಜ-ಚೋರ-ಶತ್ರು-ಶಸ್ತ್ರ-ವಕ್ಷಿ-ವಾಯು-ವಾರಿ-ಸರೀಸೃಪ-ದುಷ್ಟಮೃಗಭಯನಿರಸನಾರ್ಥಂ, ವಾತಪಿತ್ತಶ್ಲೇಷ್ಮ ವೈಷಮ್ಯೇಣ ಉತ್ಪತ್ತ್ಯ ಮಾನಾನಾಂ ದುಷ್ಟನಕ್ಷತ್ರಮೃತ್ಯುಯೋಗ-ದುಷ್ಟತಿಥಿಪಾಪ ವಾರಾದಿಷು ಚ ಜನಿಷ್ಯಮಾಣಾನಾಂ, ವಿವಿಧಜ್ವರಾಣಾಂ, ದುಃಸಹತಾಪಪ್ರದಾನಾಂ ವ್ಯಾಧೀನಾಂ, ದುಶ್ಚಿಕಿತ್ಸ ರೂಪಾಣಾಂ ಮಹಾರೋಗಾಣಾಂ ಚ ನಿವೃತ್ತಿದ್ವಾರಾ ನೈರುಜ್ಯ ಬಲಪುಷ್ಟತಿಶಯಾಭಿವೃದ್ಧಿರ್ಥಂ, ತಥಾ ಚ ಮಮ ವರ್ತಮಾನಮಹಾದಶಾಯಾಂ

೩|| ಅಥ ಸಂಧಿಶಾಂತಯಃ || ೩

....ಅಂತರ್ಭುಕ್ತೌ, ಆಗಾಮಿಮಹಾದಶಾಯಾಂ ತದ್ಭುಕ್ತೌ, ಕುಜರಾಹು-ರಾಹು
ಬೃಹಸ್ಪತಿ-ಶುಕ್ರಾದಿತ್ಯಸಂಧಿಕಾಲೇ ಜನಿಷ್ಯಮಾಣಾನಾಂ ಮಾತಾಪಿತೃಭಾರ್ಯಾಪುತ್ರ
ಭ್ರಾತೃಮರಣವಿಯೋಗರೂಪಾಣಾಂ ದೇಶತ್ಯಾಗಧನತ್ಯಾಗಬಂಧುಕಲಹರೂಪಾಣಾಂ ಚ
ಪೀಡಾನಾಂ ಪರಿಹಾರಾರ್ಥಂ ವಿದ್ಯುತ್ಪಾತವಾಹನಾಪಘಾತಾದಿಕಂಟಕಾನಾಂ
ಅನ್ಯೇಷಾಂ ಅಕಾಲಮೃತ್ಯುಪ್ರದಾಯಕಾನಾಂ ಕಂಟಕಾನಾಂ ಚ ನಿವಾರಣಾರ್ಥಂ ಮನಃ
ಶಾಂತಿಚಿತ್ತಸ್ಥೈರ್ಯ-ಪರಮಸ್ವಾಸ್ಥ್ಯಲಾಭಾರ್ಥಂ, ದೀರ್ಘಾಯುರಾರೋಗ್ಯಾದ್ಯಭಿ
ವೃದ್ಧ್ಯರ್ಥಂ ಶ್ರೀಪರಮೇಶ್ವರಪ್ರೀತ್ಯರ್ಥಂ ಸಗ್ರಹಮಖ ಕುಜರಾಹು-ರಾಹುಬೃಹಸ್ಪತಿ-
ಶುಕ್ರಾದಿತ್ಯಸಂಧಿಶಾಂತತ್ಯಾಖ್ಯಂ ಕರ್ಮ ಕರಿಷ್ಯೇ || ಇತಿ ||

ಅಥಾನ್ವಾಧಾನಮ್ || ಸಗ್ರಹಮಖ...ಸಂಧಿಶಾಂತಿಹೋಮಃ ಕರ್ಮ ಆಘಾರವತ್ತಂತ್ರಂ,
ಪಂಚದಶದಾರುರಿಧ್ಮಃ, ಅಗ್ನಿಷೋಮಾವಾಜ್ಯಭಾಗೌ, ಗ್ರಹಮಖೇ - ಕಪಿಲೋ
ನಾಮಾಗ್ನಿಃ ಸೂರ್ಯೋ ದೇವತಾ, ಧೂಮಕೇತುರ್ನಾಮಾಗ್ನಿರಂಗಾರಕೋ ದೇವತಾ,
ಹಾಟಕೋ ನಾಮಾಗ್ನಿಃ ಶುಕ್ರೋ ದೇವತಾ, ಪಿಂಗಲೋ ನಾಮಾಗ್ನಿಶ್ಚಂದ್ರೋ ದೇವತಾ,
ಜಾರರೋ ನಾಮಗ್ನಿರ್ಬುಧೋ ದೇವತಾ, ಶಿಖೀ ನಾಮಾಗ್ನಿಬೃಹಸ್ಪತಿದೇವತಾ,
ಮಹಾತೇಜಾ ನಾಮಾಗ್ನಿಃ ಶನೈಶ್ಚರೋ ದೇವತಾ, ಹುತಾಶನೋ ನಾಮಾಗ್ನೀ
ರಾಹುದೇವತಾ, ರೌದ್ರೋ ನಾಮಾಗ್ನಿಃ ಕೇತುದೇವತಾ ಚರುಹವಿಃ | ಏತೇಷಾಂ
ಆದಿತ್ಯಾದೀನಾಂ ನವಾನಾಂ ಗ್ರಹಾಣಾಂ ಕ್ರಮೇಣ ಅರ್ಕ-ಖದಿರ-ಔದುಂಬರ-ಪಲಾಶ-
ಅಪಾಮಾರ್ಗ-ಅಶ್ವತ್ಥ-ಶಮೀ-ದೂರ್ವಾ-ಕುಶಾಖ್ಯಸಮಿಚ್ಛರ್ವಾಭ್ಯದ್ರವ್ಯೈಃ ಪ್ರತಿದ್ರವ್ಯಂ
ಅಷ್ಟಾವಿಂಶತಿಸಂಖ್ಯಾಕಾಹಿತಿಭಿಃ, ಅಧೀಶಪ್ರತ್ಯಧೀಶಯೋಃ ತತ್ತತ್ಸಮಿಚ್ಛರ್ವಾಭ್ಯ
ದ್ರವ್ಯೈಃ ತ್ರಿಸ್ತಿಃ ಸಂಖ್ಯಾಕಾಹಿತಿಭಿಃ, ಇಂದ್ರಾದ್ಯಷ್ಟದೇವತಾನಾಂ ದುರ್ಗಾದ್ಯಷ್ಟ



೩|| ಅಥ ಸಂಧಿಶಾಂತಯಃ || ೩

ದೇವತಾನಾಂ ಚ ಸಮಿಚ್ಛವಾಙ್ಮದ್ರವ್ಯೈಸ್ತ್ರಿಸ್ತ್ರಿಃ ಸಂಖ್ಯಾಕಾಹುತಿಭಿಃ, ಸಮಸ್ತವ್ಯಾಹೃತಿ
ಮಂತ್ರೇಣಾಜ್ಯಾಕ್ಷತಿಲವ್ರೀಹಿಭಿರಷ್ಟಾವಿಂಶತಿ¹ ಸಂಖ್ಯಾಕಾಹುತಿಭಿರ್ಯಕ್ಷೈಃ ||

ಕುಜರಾಹುಸಂಧಿಶಾಂತಿಹೋಮೇ,

² ಧೂಮಕೇತುರ್ನಾಮಾಗ್ನಿರಂಗಾರಕೋ

ದೇವತಾ, ಪಿಂಗಲೋ ನಾಮಾಗ್ನಿಶ್ಚಂದ್ರೋ ದೇವತಾ, ಹುತಾಶನೋ ನಾಮಾಗ್ನೀ
ರಾಹು ದೇವತಾ, ಚರುಹವಿಃ | ಉಪಹೋಮಶ್ಚ, ಅಂಗಾರಕಂ ಖದಿರಸಮಿಚ್ಛವಾಙ್ಮದ್ರವ್ಯ
ತಿಲದಧಿಸರ್ಪಿರ್ಮಧ್ಯಾಙ್ಮದ್ರವ್ಯೈಃ ಪ್ರತ್ಯೇಕಮಷ್ಟೋತ್ತರಶತಸಂಖ್ಯಾ ಕಾಹುತಿಭಿಃ,
ಅಧೀಶಪ್ರತ್ಯಧೀಶಯೋಃ ಏತೈರೇವದ್ರವ್ಯೈಃ ಅಷ್ಟಾಷ್ಟಸಂಖ್ಯಾಕಾಹುತಿಭಿಃ, ಚಂದ್ರಂ
ಪಲಾಶಸಮಿಚ್ಛವಾಙ್ಮದ್ರವ್ಯೈರಷ್ಟಾವಿಂಶತಿಸಂಖ್ಯಾಕಾಹುತಿಭಿಃ ಅಧೀಶಪ್ರತ್ಯಧೀಶ
ಯೋಃ ಏತೈರೇವ ದ್ರವ್ಯೈಃ ತ್ರಿಸ್ತ್ರಿಸ್ಸಂಖ್ಯಾಕಾಹುತಿಭಿಃ, ರಾಹುಂ ದೂರ್ವಾಸಮಿ
ಚ್ಛವಾಙ್ಮತಿಲಸರ್ಪಿರ್ಮಾಷ್ಣೇರಾಙ್ಮದ್ರವ್ಯೈಃ ಪ್ರತ್ಯೇಕಮಷ್ಟೋತ್ತರಶತಸಂಖ್ಯಾಕಾ
ಹುತಿಭಿಃ, ಅಧೀಶಪ್ರತ್ಯಧೀಶಯೋಃ ಏತೈರೇವದ್ರವ್ಯೈರಷ್ಟಾಷ್ಟ ಸಂಖ್ಯಾಕಾಹುತಿಭಿಃ,
ಮೃತ್ಯುಂ ಪರಂ ಮೃತ್ಯೋರಿತಿ ಮಂತ್ರೇಣ ದೂರ್ವಾಭಿರಷ್ಟೋತ್ತರಶತಸಂಖ್ಯಾ
ಕಾಹುತಿಭಿಃ, ತ್ರ್ಯಂಬಕಂ ತ್ರ್ಯಂಬಕಂ ಯಜಾಮಹ ಇತಿ ಮಂತ್ರೇಣ ಆಜ್ಯಾಕ್ಷತಿಲ
ದ್ರವ್ಯೇಣಾಷ್ಟೋತ್ತರಶತಸಂಖ್ಯಾಕಾಹುತಿಭಿರ್ಯಕ್ಷೈಃ || ಸ್ವಿಷ್ಟಕೃದರ್ಯಮಾದಯೋ
ದೇವತಾ ಏತಾ || ಇತಿ ||

ರಾಹುಬೃಹಸ್ಪತಿಸಂಧಿಶಾಂತಿಹೋಮೇ, ✱ ಧೂಮಕೇತುರ್ನಾಮಾಗ್ನಿರಂಗಾರಕೋ
ದೇವತಾ, ಶಿಖೀ ನಾಮಾಗ್ನಿಬೃಹಸ್ಪತಿದೇವತಾ, ಹುತಾಶನೋ ನಾಮಾಗ್ನೀರಾಹು
ದೇವತಾ, ಚರುಹವಿಃ | ಉಪಹೋಮಶ್ಚ, ಅಂಗಾರಕಂ ಖದಿರಸಮಿಚ್ಛವಾಙ್ಮದ್ರವ್ಯೈ
ರಷ್ಟಾವಿಂಶತಿಸಂಖ್ಯಾಕಾಹುತಿಭಿಃ ಅಧೀಶಪ್ರತ್ಯಧೀಶಯೋರೇತೈರೇವ ದ್ರವ್ಯೈಸ್ತ್ರಿಸ್ತ್ರಿ

¹ ಅಷ್ಟೋತ್ತರಶತ

² ✱ ವರದೋ ನಾಮಾಗ್ನಿಃ ಸವಿತಾ ದೇವತಾ ಚರುಹವಿಃ | ಉಪಹೋಮಶ್ಚ,



೩|| ಅಥ ಸಂಧಿಶಾಂತಯಃ || ೩

ಸ್ಸಂಖ್ಯಾಕಾಹುತಿಭಿಃ, ಬೃಹಸ್ಪತಿಂ ಅಶ್ವತ್ಥಸಮಿಚ್ಛವಾಙ್ಮಯೈರಷ್ಟೋತ್ತರಶತಸಂಖ್ಯಾ
ಕಾಹುತಿಭಿಃ, ಅಧೀಶಪ್ರತ್ಯಧೀಶಯೋರೇತೈರೇವ ದ್ರವ್ಯೈರಷ್ಟಾಷ್ಟಸಂಖ್ಯಾಕಾಹುತಿಭಿಃ,
ರಾಹುಂ ದೂರ್ವಾಸಮಿಚ್ಛವಾಙ್ಮಯೈರಷ್ಟೋತ್ತರಶತಸಂಖ್ಯಾಕಾಹುತಿಭಿಃ, ಪ್ರತ್ಯೇಕ
ಮಷ್ಟೋತ್ತರಶತಸಂಖ್ಯಾಕಾಹುತಿಭಿಃ, ಅಧೀಶಪ್ರತ್ಯಧೀಶಯೋರೇತೈರೇವ ದ್ರವ್ಯೈರಷ್ಟಾ
ಷ್ಟಸಂಖ್ಯಾಕಾಹುತಿಭಿಃ, ತ್ರ್ಯಂಬಕಂ ತ್ರ್ಯಂಬಕಂ ಯಜಾಮಹ ಇತಿ ಮಂತ್ರೇಣ ತಿಲವ್ರೀಹಿ
ಯವೈಃ ಪ್ರತ್ಯೇಕಮಷ್ಟಾವಿಂಶತಿ ಸಂಖ್ಯಾಕಾಹುತಿಭಿಃ, ವಾಸ್ಮೋಷ್ಟತಿಂ ವಾಸ್ಮೋಷ್ಟತೇ
ಪ್ರತಿಜಾನೀಹೀತಿ ಮಂತ್ರೇಣ ಲಾಜಾಭಿರಷ್ಟಾವಿಂಶತಿಸಂಖ್ಯಾಕಾಹುತಿಭಿಃ, ಗಣಪತಿಂ
ಗಣಾನಾಂತ್ವಾ ಇತಿ ಮಂತ್ರೇಣ ಪರಮಾನ್ನೇನಾಷ್ಟಾವಿಂಶತಿಸಂಖ್ಯಾಕಾಹುತಿಭಿಃ,
ಯಮಂ ಇಮಂ ಯಮ ಇತಿ ಮಂತ್ರೇಣ ದೂರ್ವಾಭಿರಷ್ಟಾವಿಂಶತಿಸಂಖ್ಯಾಕಾಹುತಿಭಿಃ,
ಮೃತ್ಯುಂ ಅಪೈತು ಮೃತ್ಯುರಿತಿ ಮಂತ್ರೇಣ ಚರುಣಾಷ್ಟಾವಿಂಶತಿಸಂಖ್ಯಾಕಾಹುತಿಭಿಃ,
ಕಾಲಂ ಕಾರ್ಷೀರಸೀತಿ ಮಂತ್ರೇಣಾಜ್ಯೇನಾಷ್ಟಾವಿಂಶತಿಸಂಖ್ಯಾಕಾಹುತಿಭಿರ್ಯಕ್ಷೈಃ ||
ಸ್ವಿಷ್ಟಕೃದರ್ಯಮಾದಯೋ|| ಇತಿ ||

ಶುಕ್ರಾದಿತ್ಯಸಂಧಿಶಾಂತಿಹೋಮೇ, ಋಕಪಿಲೋ ನಾಮಾಗ್ನಿಃ ಸೂರ್ಯೋ ದೇವತಾ,
ಹಾಟಕೋ ನಾಮಾಗ್ನಿಃ ಶುಕ್ರೋ ದೇವತಾ, ರೌದ್ರೋ ನಾಮಾಗ್ನಿಃ ಕೇತುರ್ದೇವತಾ
ಚರುಹವಿಃ | ಉಪಹೋಮಶ್ಚ, ಸೂರ್ಯಂ ಅರ್ಕಸಮಿಚ್ಛವಾಙ್ಮಯೈರಷ್ಟೋತ್ತರಶತ
ಸಂಖ್ಯಾಕಾಹುತಿಭಿಃ, ಅಧೀಶಪ್ರತ್ಯಧೀಶಯೋರೇತೈರೇವ ದ್ರವ್ಯೈರಷ್ಟಾಷ್ಟಸಂಖ್ಯಾ
ಕಾಹುತಿಭಿಃ, ಶುಕ್ರಂ ಔದುಂಬರಸಮಿಚ್ಛವಾಙ್ಮಯೈರಷ್ಟೋತ್ತರಶತಸಂಖ್ಯಾ
ಕಾಹುತಿಭಿಃ, ಅಧೀಶಪ್ರತ್ಯಧೀಶಯೋರೇತೈರೇವ ದ್ರವ್ಯೈರಷ್ಟಾಷ್ಟಸಂಖ್ಯಾಕಾಹುತಿಭಿಃ,
ಶುಕ್ರಗಾಯತ್ರಾ ³ ಚ ತಂಡುಲೈರಷ್ಟೋತ್ತರಶತಸಂಖ್ಯಾಕಾಹುತಿಭಿಃ, ಕೇತುಂ
ಕುಶಸಮಿಚ್ಛವಾಙ್ಮಯೈರಷ್ಟಾವಿಂಶತಿಸಂಖ್ಯಾಕಾಹುತಿಭಿಃ ಅಧೀಶಪ್ರತ್ಯಧೀಶಯೋ

³ ಭೃಗುಪುತ್ರಾಯ ವಿದ್ಮಹೇ | ದೈತ್ಯರಾಜಾಯ ಧೀಮಹಿ | ತನ್ನಃ ಶುಕ್ರಃ ಪ್ರಚೋದಯಾತ್ ||



೧೩|| ಅಥ ಸಂಧಿಶಾಂತಯಃ || ೫

ರೇತೈರೇವ ದ್ರವ್ಯೈಃ ತ್ರಿಸ್ತಿಸ್ಸಂಖ್ಯಾಕಾಹುತಿಭಿರ್ಯಕ್ಷೈಃ || ಸ್ವಿಷ್ಟಕೃದರ್ಯಮಾದಯೋ
ದೇವತಾ ... || ಇತಿ ||

ಅಥ ಕಲಶಸ್ಥಾಪನಮ್ || ಪಲಾಶೌದುಂಬರಾಶ್ವತ್ಥಬಿಲ್ವನೃಗೋಧಪಲ್ಲವಾಃ | ಕೃಧಿತೇನ
ಕಷಾಯೇನ ಪರಿಷಿಂಚೇತ್ ಪ್ರಶಾಂತಯೇ || ಏವಂ ಕಷಾಯೋದಕಂ ಶುದ್ಧಜಲಂ
ವಾಪೂರ್ಯ, ನವಗ್ರಹಮಂಡಲಂ, ಬೃಹದಷ್ಟದಲಂ ಚ ವಿಲಿಖ್ಯ, ಕಲಶೇ
ಸಗ್ರಹಸಂಧಿದೇವತಾ ಆವಾಹ್ಯ, ಪೂಜಯೇತ್ || ಪ್ರತಿಮಾ ಸತ್ಯೇಽಗ್ನೃತ್ತಾರಣಮ್
ಕಾರ್ಯಮ್ ⁴ ||

⁴ಅಸ್ಯಾಃ ಪ್ರತಿಮಾಯಾಃ ಸಾಧನಕಾಲೇ ಅಂಗಪ್ರತ್ಯಂಗಸಂಧಿಸಮುತ್ಪನ್ನವಾಸ್ಯಾಗ್ನಿಕುದ್ದಾಲಾಗ್ನಿ
ಟಂಕಾಗ್ನಾತಪನಿರಾಸಾರ್ಥಂ ದೇವತಾವಾಹನಯೋಗ್ಯತಾ ಸಿದ್ಧ್ಯರ್ಥಂ ಅಗ್ನೃತ್ತಾರಣಾಖ್ಯಂ ಕರ್ಮ
ಕರಿಷ್ಯೇ || ಆದೌ ಪಂಚಗವ್ಯೇನ ಪಂಚಬ್ರಹ್ಮಮಂತ್ರೈಃ, ತತಃ ದ್ವೀರೇಣ ಆಪ್ಯಾಯಸ್ವಸೋಮೋ ಧೇನುಮಿತಿ
ಮಂತ್ರಾಭ್ಯಾಂ, ತತಃ ಸಂತತಜಲಧಾರೇಣ ಅಶ್ಮನ್ನೂರ್ಜಮಿತಿ ಸೂಕ್ತೇನಾಭಿಷಿಂಚೇತ್ || ಓಂ
ಅಶ್ಮನ್ನೂರ್ಜಂ ಪರ್ವತೇ ಶಿಶ್ರಿಯಾಣಾಂ ವಾತೇ ಪ್ರರ್ಜನ್ಯೇ ವರುಣಸ್ಯ ಶುಷ್ಕೇ | ಅದ್ಭ್ಯ ಓಷಧೀಭ್ಯೋ
ವನಸ್ಪತಿಭ್ಯೋಽಧಿ ಸಂಭೃತಾಂ ತಾನ್ನ ಇಷಮೂರ್ಜಂ ಧತ್ತ ಮರುತಃ ಸುರರಾಣಾಃ || ಅಶ್ಮನ್ತೇ
ಕ್ಷುದ್ರಮುಂ ತೇ ಶುಗ್ರಚ್ಚತ್ರ ಯಂ ದ್ವಿಷ್ಟಃ | ಸಮುದ್ರಸ್ಯ ತ್ವಾ ವಾಕ್ಯಾಗ್ನೇ ಪರಿವ್ಯಯಾಮಸಿ || ಪಾವಕೋ
ಅಸ್ಮಭ್ಯಂ ಶಿವೋ ಭವ | ಹಿಮಸ್ಯ ತ್ವಾ ಜರಾಯುಣಾಗ್ನೇ ಪರಿವ್ಯಯಾಮಸಿ || ಪಾವಕೋ ಅಸ್ಮಭ್ಯಂ
ಶಿವೋ ಭವ | ಉಪಜ್ಞನ್ ಉಪವೇತಸೇವತ್ತರನ್ನದೀಷ್ಟಾ || ಅಗ್ನೇ ಪಿತೃಮಪಾಮಸಿ |
ಮಂಡೂಕಿತಾಭಿರಾಗ್ನಿ ಸೇಮನ್ನೋ ಯಜ್ಞಮ್ || ಪಾವಕವರ್ಣಂ ಶಿವಂ ಕೃಧಿ | ಪಾವಕ ಆಚಿತಯಂತ್ಯಾ
ಕೃಪಾ || ಕ್ಷಾಮನ್ ರುರುಚಿ ಉಪನೋ ನ ಭಾನುನಾ | ತೂರ್ವಂ ನ ಯಾಮನ್ನೇತಶಸ್ಯ ನೂರಣ ಆಯೋ
ಘ್ನಣೇ || ನ ತ ತೃಷಾಣೋ ಅಜರಃ | ಅಗ್ನೇ ಪಾವಕ ರೋಚಿಷಾ ಮಂದ್ರಯಾ ದೇವ ಜಿಹ್ವಯಾ || ಆ
ದೇವಾನ್ ವಕ್ಷಿ ಯಕ್ಷ ಚ | ಸ ನಃ ಪಾವಕ ದೀದಿವೋಗ್ನೇ ದೇವಾಂ ಇಹಾವಹ || ಉಪಯಜ್ಞಂ ಹವಿಶ್ಚ ನಃ |
ಅಪಾಮಿದಂ ನ್ಯಯನ್ ಸಮುದ್ರಸ್ಯ ನಿವೇಶನಮ್ || ಅನ್ಯಂ ತೇ ಅಸ್ಮತ್ಪಂತು ಹೇತಯಃ ಪಾವಕೋ
ಅಸ್ಮಭ್ಯಂ ಶಿವೋ ಭವ | ನಮಸ್ತೇ ಹರಸೇ ಶೋಚಿಷೇ ನಮಸ್ತೇ ಅಸ್ತರ್ಚಿಷೇ || ಅನ್ಯಂ ತೇ ಅಸ್ಮತ್ಪಂತು
ಹೇತಯಃ ಪಾವಕೋ ಅಸ್ಮಭ್ಯಂ ಶಿವೋ ಭವ | ನೃಷದೇವದಘ್ನಷದೇವದ್ವನಸದೇವದ್ವಹಿಷ

೧೩|| ಅಥ ಸಂಧಿಶಾಂತಯಃ || ೫

ಅಥಾವಾಹನಮ್ ||

೧) ^೫ಪದ್ಮಾಸನಂ ಪದ್ಮಹಸ್ತಂ ಪದ್ಮಗರ್ಭಸಮದ್ಯುತಿಮ್ | ಸಪ್ತಾಶ್ವಂ ಸಾರುಣರಥಂ
ದ್ವಿಭುಜಂ ಕಾಶ್ಯಪಿಂ ರವಿಮ್ || ಓಂ ಭೂರ್ಭುವಸ್ಸುವಃ ಸೂರ್ಯಾಯ ನಮಃ | ಅಗ್ನಿ
ರುದ್ರಾಭ್ಯಾಂ ಸಹ ವರ್ತುಲಪೀಠೇ ಯವಧಾನ್ಯಸ್ಯೋಪರಿ ಸೂರ್ಯಮಾವಾಹಯಾಮಿ ||
ತದ್ವಕ್ಷಣೇ, ಪಿಂಗಭ್ರೂಶ್ರುಶ್ರುಕೇಶಂ ಪಿಂಗಾಕ್ಷಂ ತ್ರಿನಯನಮರುಣವರ್ಣಂ ಭಾಗಸ್ಥಂ
ಸಾಕ್ಷಸೂತ್ರಂ ಸಪ್ತಾರ್ಚಿಷಂ ಶಕ್ತಿಧರಂ ವರದಹಸ್ತದ್ವಯಂ ಅಗ್ನಿಮಾವಾಹಯಾಮಿ|
ವಾಮೇ, ತ್ರಿಲೋಚನಂ ಪಂಚವಕ್ತ್ರಂ ವೃಷಾರೂಢಂ ಕಪಾಲಶೂಲಖಟ್ಟಾಂಗಧಾರಿಣಂ
ಚಂದ್ರಮಾಲಿನಂ ಸದಾಶಿವಂ ರುದ್ರಮಾವಾಹಯಾಮಿ|

೨) ^೬ರಕ್ತಸೃಗಂಬರಾಲೇಪಂ ಗದಾಶಕ್ಯಸಿ ಶೂಲಿನಮ್ | ಚತುರ್ಭುಜಂ ಮೇಷಗಮಂ
ಭಾರದ್ವಾಜಂ ಧರಾಸುತಮ್ || ಓಂ ಭೂರ್ಭುವಸ್ಸುವಃ ಅಂಗಾರಕಾಯ ನಮಃ | ಭೂಮಿ
ಸ್ಕಂದಾಭ್ಯಾಂ ಸಹ ತ್ರಿಕೋಣಪೀಠೇ ಆಢಕಧಾನ್ಯಸ್ಯೋಪರಿ ಅಂಗಾರಕ
ಮಾವಾಹಯಾಮಿ || ತದ್ವಕ್ಷಣೇ, ಶುಕ್ಲವರ್ಣಾಂ ದಿವ್ಯಾಭರಣಭೂಷಿತಾಂ ಚತುರ್ಭುಜಾಂ

ದೇವಟ್ಟುವರ್ವಿವೇಷಟ್ || ಯೇ ದೇವಾ ದೇವನಾಂ ಯಜ್ಞಿಯಾ ಯಜ್ಞಿಯಾನ್ || ಸಂವತ್ಸರೇಣಮುಪ
ಭಾಗಮಾಸತೇ | ಅಹುತಾದೋ ಹವಿಷೋ ಯಜ್ಞೇ ಅಸ್ಥಿನ್ಯಯಂ ಜುಹುಧ್ವಂ ಮಧುನೋ ಘೃತಸ್ಯ || ಯೇ
ದೇವಾ ದೇವೇಷ್ಟಧಿ ದೇವತ್ವಮಾಯನ್ ಯೇ ಬ್ರಹ್ಮಣಃ ಪುರ ಏತಾರೋ ಅಸ್ಯ | ಯೇಭ್ಯೋ ನರ್ತೇ ಪವತೇ
ಧಾಮ ಕಿಂಚನ ನ ತೇ ದಿವೋ ನ ಪೃಥಿವ್ಯಾ ಅಧಿಸ್ತುಷು || ಪ್ರಾಣಿದಾ ಅಪಾನದಾ ವ್ಯಾನದಾಶ್ಚಕ್ಷುರ್ದಾ
ವರ್ಷೋದಾ ವರಿವೋದಾಃ | ಅನ್ಯಂ ತೇ ಅಸ್ಮತ್ಪತಂತು ಹೇತಯಃ ಪಾವತೋ ಅಸ್ಯಭ್ಯಂ ಶಿವೋ ಭವ ||
ಅಗ್ನಿಸ್ತಿಗ್ಮೈನ ಶೋಚಿಷಾ ಯಂ ಸದ್ವಿಷ್ಣಂ ನೃತ್ರಿಣಮ್ | ಅಗ್ನಿನೋರ್ವಂಸತೇ ರಯಿಮ್ || ಸೈನಾನೀಕೇನ
ಸುವಿದತ್ಸೋ ಅಸ್ಮೈ | ಯಷ್ವಾದೇವಾ ಆಯಜಿಷ್ಠಸ್ತಸ್ಮಿ | ಅದಭ್ಯೋ ಗೋಪಾ ಉತ ನಃ ಪರಸ್ವಾ ಅಗ್ನೇ
ದ್ಯುಮದ್ರುತರೇವದ್ದಿದೀಹಿ || ಇತಿ ||

^೫ ಆಸತ್ಯೇನಾಗ್ನಿಂ ದೂತಂ ಯೇಷಾಮೀಶ ಇತಿ ಸಾಧಿಪ್ರತ್ಯಧಿಸೂರ್ಯದೇವತಾಮಂತ್ರಾಃ,

^೬ ಅಗ್ನಿರ್ಮೂರ್ಧಾ ಸ್ಯೋನಾ ಪೃಥಿವಿ ಕ್ಷೇತ್ರಸ್ಯ ಪತ ಇತಿ ಸಾಧಿಪ್ರತ್ಯಧ್ಯಂಗಾರಕಮಂತ್ರಾಃ,



೩|| ಅಥ ಸಂಧಿಶಾಂತಯಃ || ೩

ಸೌಮ್ಯವಪುಷಂ ಚಂದ್ರಾಂಶುಸದೃಶಾಂಬರಾಂ ರತ್ನಪಾತ್ರಸಸ್ಯಪಾತ್ರೈಷಧಿಪಾತ್ರ
ಪದ್ಮೋಪೇತಕರಾಂ ಚತುರ್ದಿಙ್ನಾಗವೃಷ್ಟಗತಾಂ ಭೂಮಿಮಾವಾಹಯಾಮಿ | ವಾಮೇ,
ಷಣ್ಮುಖಂ ಶಿಖಂಡಕವಿಭೂಷಿತಂ ರಕ್ತಾಂಬರಧರಂ ಮಯೂರವಾಹನಂ
ಕುಕ್ಕುಟಘಂಟಾಪತಾಕಾಶಕ್ತುಪೇತಂ ಚತುರ್ಭುಜಂ ಸ್ಕಂದಮಾವಾಹಯಾಮಿ |

೩) ⁷ ಶುಕ್ರಂ ಶುಕ್ಲತನುಂ ಶ್ವೇತವಸ್ತ್ರಾಧ್ಯಂ ದೈತ್ಯಮಂತ್ರಿಣಮ್ | ಭಾರ್ಗವಂ
ದಂಡವರದಂ ಕಮಂಡಲ್ವಕ್ಷಸೂತ್ರಿಣಮ್ || ಓಂ ಭೂರ್ಭುವಸ್ಸುವಃ ಶುಕ್ರಾಯ ನಮಃ |
ಇಂದ್ರಾಣೀಂದ್ರಾಭ್ಯಾಂ ಸಹ ಪಂಚಕೋಣಪೀಠೇ ತಂಡುಲಧಾನ್ಯಸ್ಯೋಪರಿ ಶುಕ್ರ
ಮಾವಾಹಯಾಮಿ || ತದ್ವಕ್ಷಿಣೇ, ಸಂತಾನಮಂಜರೀವರದಾನದ್ವಿಭುಜಾಂ ಇಂದ್ರಾಣೀ
ಮಾವಾಹಯಾಮಿ | ವಾಮೇ, ಚತುರ್ದಂತಗಜಾರೂಢಂ ವಜ್ರಾಂಕುಶಧರಂ ಪ್ರಾಚೀ
ಪತಿಂ ನಾನಾಭರಣಭೂಷಿತಂ ಇಂದ್ರಮಾವಾಹಯಾಮಿ |

೪) ⁸ ಶ್ವೇತಂ ಶ್ವೇತಾಂಬರಧರಂ ದಶಾಶ್ವಂ ಶ್ವೇತಭೂಷಣಮ್ | ದ್ವಿಭುಜಂ
ಸಾಭಯಗದಂ ಆತ್ರೇಯಂ ಸಾಮೃತಂ ವಿಧುಮ್ || ಓಂ ಭೂರ್ಭುವಸ್ಸುವಃ ಚಂದ್ರಾಯ
ನಮಃ | ಅಧ್ವಿರುಮಯಾ ಸಹ ಚತುರಶ್ರಪೀಠೇ ಶ್ಯಾಮಾಕಧಾನ್ಯಸ್ಯೋಪರಿ ಚಂದ್ರ
ಮಾವಾಹಯಾಮಿ || ತದ್ವಕ್ಷಿಣೇ, ಸ್ತ್ರೀರೂಪಧಾರಿಣೀಃ ಶ್ವೇತವರ್ಣಾಃ ಮಕರವಾಹನಾಃ
ಪಾಶಕಲಶಧಾರಿಣೀಃ ಮುಕ್ತಾಭರಣಭೂಷಿತಾಃ ಅಪ ಆವಾಹಯಾಮಿ | ವಾಮೇ,
ಅಕ್ಷಸೂತ್ರಕಮಲದರ್ಪಣಕಮಂಡಲು ಧಾರಿಣೀಂ ತ್ರಿದಶಪೂಜಿತಾಂ ಗೌರೀಮಾ
ವಾಹಯಾಮಿ |

⁷ ಪ್ರವಃಶುಕ್ರಾಯೇಂದ್ರಾಣೀಂದ್ರಂ ವೋ ವಿಶ್ವತ ಇತಿ ಸಾಧಿಪ್ರತ್ಯಧಿಶುಕ್ರಮಂತ್ರಾಃ,

⁸ ಆಪ್ಯಾಯಸ್ವಾಪ್ನು ಮೇ ಸೋಮೋ ಗೌರೀ ಮಿಮಾಯೇತಿ ಸಾಧಿಪ್ರತ್ಯಧಿಚಂದ್ರಮಂತ್ರಾಃ,



೨|| ಅಥ ಸಂಧಿಶಾಂತಯಃ || ೫

೫) ^೯ ಪೀತಮಾಲ್ಯಾಂಬರಧರಂ ಕರ್ಣಿಕಾರಸಮದ್ಯುತಿಮ್ | ಖಡ್ಗಚರ್ಮಗದಾಪಾಣಿ
ಮಾತ್ರೇಯಂ ಸಿಂಹಗಂ ಬುಧಮ್ || ಓಂ ಭೂರ್ಭುವಸ್ಸುವಃ ಬುಧಾಯ ನಮಃ | ವಿಷ್ಣು
ಪುರುಷಾಭ್ಯಾಂ ಸಹ ಬಾಣಾಕಾರಪೀಠೇ ಮುದ್ಗಧಾನ್ಯಸ್ಯೋಪರಿ ಬುಧಮಾವಾಹಯಾಮಿ
|| ತದ್ವಕ್ಷಿಣೇ, ಕೌಮೋದಕೀಪದ್ಮಶಂಖಚಕ್ರೋಪೇತಂ ಚತುರ್ಭುಜಂ ವಿಷ್ಣು
ಮಾವಾಹಯಾಮಿ | ವಾಮೇ, ಚತುರ್ಭುಜಂ ಶಂಖಚಕ್ರಗದಾಪದ್ಮಧರಂ ಪುರುಷ
ಮಾವಾಹಯಾಮಿ |

೬) ^{೧೦} ಆಂಗೀರಸಂ ದೇವಗುರುಂ ಪೀತಸ್ರಗ್ಗಂಧವಸ್ತ್ರಕಮ್ | ದಂಡಿನಂ ವರದಂ ಪೀತಂ
ಸಾಕ್ಷಸೂತ್ರಕಮಂಡಲಮ್ || ಓಂ ಭೂರ್ಭುವಸ್ಸುವಃ ಬೃಹಸ್ಪತಯೇ ನಮಃ |
ಇಂದ್ರಬ್ರಹ್ಮಾಭ್ಯಾಂ ಸಹ ದೀರ್ಘಚತುರಸ್ರಪೀಠೇ ಚಣಕಧಾನ್ಯಸ್ಯೋಪರಿ
ಬೃಹಸ್ಪತಿಮಾವಾಹಯಾಮಿ || ತದ್ವಕ್ಷಿಣೇ, ಚತುರ್ದಂತಗಜಾರೂಢಂ ವಜ್ರಾಂಕುಶಧರಂ
ಪ್ರಾಚೀಪತಿಂ ನಾನಾಭರಣಭೂಷಿತಂ ಇಂದ್ರಮಾವಾಹಯಾಮಿ | ವಾಮೇ,
ಪದ್ಮಾಸನಸ್ಥಂ ಜಟಿಲಂ ಚತುರ್ಮುಖಂ ಅಕ್ಷಮಾಲಾಸ್ತವಪುಸ್ತಕಮಂಡಲಧಾರಿಣಂ
ಕೃಷ್ಣಾಜಿನವಾಸನಂ ಪಾರ್ಶ್ವಸ್ಥಿತಹಂಸಂ ಬ್ರಹ್ಮಾಣಮಾವಾಹಯಾಮಿ |

೭) ^{೧೧} ಇಂದ್ರನೀಲನಿಭಂ ಮಂದಂ ಕಾಶ್ಯಪಿಂ ಚಿತ್ರಭೂಷಣಮ್ | ಚಾಪಬಾಣಧರಂ ಚರ್ಮ
ಶಾಲಿನಂ ಗೃಧ್ರವಾಹನಮ್ || ಓಂ ಭೂರ್ಭುವಸ್ಸುವಃ ಶನೈಶ್ಚರಾಯ ನಮಃ | ಪ್ರಜಾಪತಿ
ಯಮಾಭ್ಯಾಂ ಸಹ ಚಾಪಾಕಾರಪೀಠೇ ತಿಲಧಾನ್ಯಸ್ಯೋಪರಿ ಶನೈಶ್ಚರ
ಮಾವಾಹಯಾಮಿ || ತದ್ವಕ್ಷಿಣೇ, ಯಜ್ಞೋಪವೀತಿನಂ ಹಂಸಸ್ಥಂ ಏಕವಕ್ತ್ರಂ ಅಕ್ಷಮಾಲಾ
ಸ್ತವಪುಸ್ತಕಮಂಡಲ ಸಹಿತಂ ಚತುರ್ಭುಜಂ ಪ್ರಜಾಪತಿಮಾವಾಹಯಾಮಿ | ವಾಮೇ,

^೯ ಉದ್ಬುದ್ಧಸ್ವಾಗ್ನೇ ವಿಷ್ಣೋರ್ನುಕಂ ವಿಷ್ಣೋರರಾಟಮಸಿ ಇತಿ ಸಾಧಿಪ್ರತ್ಯಧಿಬುಧಮಂತ್ರಾಃ,

^{೧೦} ಬೃಹಸ್ಪತೇ ಅತೀಂದ್ರಮರುತ್ವೋ ಬ್ರಹ್ಮಜಜ್ಞಾನಂ ಇತಿ ಸಾಧಿಪ್ರತ್ಯಧಿಬೃಹಸ್ಪತಿಮಂತ್ರಾಃ,

^{೧೧} ಶಂ ನೋ ದೇವೀಃ ಪ್ರಜಾಪತೇ ನತ್ವದಿಮಂ ಯಮಪ್ರಸ್ತರಮಿತಿ ಸಾಧಿಪ್ರತ್ಯಧಿಶನಿಮಂತ್ರಾಃ,



೩|| ಅಥ ಸಂಧಿಶಾಂತಯಃ || ೫

ಈಷತ್ತೀನಂ ದಂಡಹಸ್ತಂ ರಕ್ತದೃಶಂ ಪಾಶಧರಂ ಕೃಷ್ಣವರ್ಣಂ ಮಹಿಷಾರೂಢಂ
ಯಮಮಾವಾಹಯಾಮಿ |

೮) ¹² ಸೈಂಹಿಕೇಯಂ ಕರಾಲಾಸ್ಯಂ ಕೌಂಡಿನ್ಯೇಯಂ ತಮೋಮಯಮ್ | ಖಡ್ಗಚರ್ಮ
ಧರಂ ಭೀಮಂ ನೀಲಸಿಂಹಾಸನೇ ಸ್ಥಿತಮ್ || ಓಂ ಭೂರ್ಭುವಸ್ಸುವಃ ರಾಹವೇ ನಮಃ |
ಸರ್ಪಕಾಲಾಭ್ಯಾಂ ಸಹ ಶೂರ್ಪಾಕಾರಪೀಲೇ ಮಾಷಧಾನ್ಯಸ್ಯೋಪರಿ ರಾಹುಮಾವಾ
ಹಯಾಮಿ || ತದ್ವಕ್ಷಿಣೇ, ಅಕ್ಷಸೂತ್ರಧರಾನ್ ಕುಂಡಿಕಾಕಾರಪುಚ್ಛಯುಕ್ತಾನ್ ಅನೇಕ
ಭೋಗಾನ್ ತ್ರಿಭೋಗಭೂಷಣಾನ್ ಭೀಷಣಾನ್ ಸರ್ಪಾನಾವಾಹಯಾಮಿ | ವಾಮೇ,
ಕರಾಲವದನಂ ನಿತ್ಯಭೂಷಣಂ ಪಾಶದಂಡಧರಂ ಸರ್ಪವೃಶ್ಚಿಕರೋಮಾಣಂ ಕಾಲ
ಮಾವಾಹಯಾಮಿ |

೯) ¹³ ಧೂಮ್ರಾನ್ ದ್ವಿಬಾಹೂನ್ ಗದಿನೋ ವಿಕೃತಾಸ್ಯಾನ್ ಶತಾತ್ಮಕಾನ್ | ಗೃಧ್ರಾಸನ
ಗತಾನ್ ಕೇತೂನ್ ವರದಾನ್ ಬ್ರಹ್ಮಣಃ ಸುತಾನ್ || ಓಂ ಭೂರ್ಭುವಸ್ಸುವಃ ಕೇತುಭ್ಯೋ
ನಮಃ | ಬ್ರಹ್ಮಚಿತ್ರಗುಪ್ತಾಭ್ಯಾಂ ಸಹ ಧ್ವಜಾಕಾರಪೀಲೇ ಕುಳಿತ್ವಧಾನ್ಯಸ್ಯೋಪರಿ ಕೇತು
ನಾವಾಹಯಾಮಿ || ತದ್ವಕ್ಷಿಣೇ, ಪದ್ಮಾಸನಸ್ಥಂ ಜಟಿಲಂ ಚತುರ್ಮುಖಂ ಅಕ್ಷಮಾಲಾ
ಸ್ತುವಪುಸ್ತಕಮಂಡಲು ಧಾರಿಣಂ ಕೃಷ್ಣಾಜಿನವಾಸನಂ ಪಾರ್ಶ್ವಸ್ಥಿತಹಂಸಂ ಬ್ರಹ್ಮಾಣ
ಮಾವಾಹಯಾಮಿ | ವಾಮೇ, ಉದೀಚ್ಯವೇಷಂ ಸೌಮ್ಯದರ್ಶನಂ ಲೇಖನೀಪತ್ರೋಪೇತ
ದ್ವಿಭುಜಂ ಚಿತ್ರಗುಪ್ತಮಾವಾಹಯಾಮಿ |

1. ಓಂ ಭೂರ್ಭುವಸ್ಸುವಃ ಇಂದ್ರಾಯ ನಮಃ | ಇಂದ್ರಮಾವಾಹಯಾಮಿ ||

ಚತುರ್ದಂತಸಮಾರೂಢೋ ವಜ್ರೇ ಕುಲಿಶತಸ್ಕರಃ |

ಪ್ರಾಚೀಪತಿಃ ಪ್ರಕರ್ತವ್ಯೋ ನಾನಾಭರಣಭೂಷಿತಃ ||

¹² ಕಯಾನಶ್ಚಿತ್ರಾಯಂಗೌರ್ಯತ್ತೇ ದೇವೀತಿ ಸಾಧಿಪ್ರತ್ಯಧಿರಾಹುಮಂತ್ರಾಃ,

¹³ ಕೇತುಂ ಕೃಣ್ಣನ್ಮಹ್ಮಾ ದೇವಾನಾಂ ಸಚಿತ್ರ ಚಿತ್ರಮಿತಿ ಸಾಧಿಪ್ರತ್ಯಧಿಕೇತುಮಂತ್ರಾಃ,



೨|| ಅಥ ಸಂಧಿಶಾಂತಯಃ || ೫

2. ಓಂ ಭೂರ್ಭುವಸ್ಸುವಃ ಅಗ್ನಯೇ ನಮಃ | ಅಗ್ನಿಮಾವಾಹಯಾಮಿ ||

ಪಿಂಗಭ್ರೂಶ್ಮಶ್ರುಕೇಶಾಕ್ಷಃ ಪಿಂಗಾಕ್ಷಃ ತ್ರಿತಯೋರುಣಃ |

ಭಾಗಸ್ಥಃ ಸಾಕ್ಷಸೂತ್ರಶ್ಚ ಸಪ್ತಾರ್ಚಃ ಶಕ್ತಿಧಾರಕಃ ||

3. ಓಂ ಭೂರ್ಭುವಸ್ಸುವಃ ಯಮಾಯ ನಮಃ | ಯಮಮಾವಾಹಯಾಮಿ ||

ಈಷತ್ತೀನೋ ಯಮಃ ಕಾರ್ಯೋ ದಂಡಹಸ್ತೋ ವಿಜಾನತಾ |

ರಕ್ತಭೃತ್ಪಾಶಭೃತ್ಕೃಷ್ಣೋ ಮಹಿಷಸ್ಥೋ ವಿಭೂಷಿತಃ ||

4. ಓಂ ಭೂರ್ಭುವಸ್ಸುವಃ ನಿರೃತಯೇ ನಮಃ | ನಿರೃತಿಮಾವಾಹಯಾಮಿ ||

ಖಡ್ಗಚರ್ಮಧರೋ ನೀಲೋ ನಿರೃತಿನರವಾಹನಃ |

ಉರ್ಧ್ವಕೇಶೋ ವಿರೂಪಾಕ್ಷಃ ಕರಾಲಃ ಕಾಲಿಕಾ ಪ್ರಿಯಃ ||

5. ಓಂ ಭೂರ್ಭುವಸ್ಸುವಃ ವರುಣಾಯ ನಮಃ | ವರುಣಮಾವಾಹಯಾಮಿ ||

ನಾಗಪಾಶಧರಾ ರಕ್ತಭೂಷಣಃ ಪದ್ಮಿನೀ ಸಖಃ |

ವರುಣೋಂಬುಪತಿಃ ಸ್ವರ್ಣವರ್ಣೋ ಮಕರವಾಹನಃ ||

6. ಓಂ ಭೂರ್ಭುವಸ್ಸುವಃ ವಾಯವೇ ನಮಃ | ವಾಯುಮಾವಾಹಯಾಮಿ ||

ದಕ್ಷಿಣೈಃ ಶೂಲವೇತಾಲಖಡ್ಗದುಂದುಭಿಸಂಯುತೈಃ |

ವಾಮೈಃ ಕಪಾಲಘಂಟಾಸಿ ಚರ್ಮಚಾಪ ಸಮಾಯುತೈಃ |

ಅಷ್ಟಭಿಶ್ಚ ಕರೈರ್ಭೀಮಂ ದಿಗ್ವಾಸಸಮತಿದ್ಯುತಿಮ್ |

ಧಾವದ್ಧರಿಣಪೃಷ್ಠಸ್ಥೋ ಧ್ವಜಧಾರೀ ಸಮೀರಣಃ ||

7. ಓಂ ಭೂರ್ಭುವಸ್ಸುವಃ ಸೋಮಾಯ ನಮಃ | ಸೋಮಮಾವಾಹಯಾಮಿ ||

ಶ್ವೇತಃ ಶ್ವೇತಾಂಬರಧರೋ ದಶಾಶ್ವಃ ಶ್ವೇತಭೂಷಣಃ |

ಗದಾಪಾಣಿದ್ವಿಬಾಹುಶ್ಚ ಕರ್ತವ್ಯೋ ವರದಃ ಶಶೀ ||

8. ಓಂ ಭೂರ್ಭುವಸ್ಸುವಃ ಈಶಾನಾಯ ನಮಃ | ಈಶಾನಮಾವಾಹಯಾಮಿ ||



೩|| ಅಥ ಸಂಧಿಶಾಂತಯಃ || ೫

ಪಂಚವಕ್ತ್ರೋ ವೃಷಾರೂಢಃ ಪ್ರತಿವಕ್ತ್ರಂ ತ್ರಿಲೋಚನಃ |

ಕಪಾಲಶೂಲಖಟ್ಟಾಂಗೀ ಚಂದ್ರಮೌಲಿಃ ಸದಾಶಿವಃ ||

1) ಓಂ ಭೂರ್ಭುವಸ್ಸುವಃ ದುರ್ಗಾಯೈ ನಮಃ | ದುರ್ಗಾಮಾವಾಹಯಾಮಿ ||

ಶಕ್ತಿಂ ಬಾಣಂ ತಥಾ ಶೂಲಂ ಖಡ್ಗಂ ಚಕ್ರಂ ಚ ದಕ್ಷಿಣೇ |

ಚಂದ್ರಬಿಂಬಮಥೋ ವಾಮೇ ಖೇಟಮೂರ್ಧ್ವೇ ಕಪಾಲಕರ್ಮ ||

ಶುಕಂ ಟಂಕಂ ಚ ಬಿಭ್ರಾಣಾ ಸಿಂಹಾರೂಢಾ ಚತುರ್ಭುಜಾ |

ಏಷಾ ದೇವೀ ಸಮುದ್ದಿಷ್ಟಾ ದುರ್ಗಾ ದುರ್ಗಾಸು ಹಾರಿಣೀ ||

2) ಓಂ ಭೂರ್ಭುವಸ್ಸುವಃ ಗಣಪತಯೇ ನಮಃ | ಗಣಪತಿಮಾವಾಹಯಾಮಿ ||

ಚತುರ್ಭುಜಸ್ತ್ರಿಣೇತ್ರಶ್ಚ ಕರ್ತವ್ಯೋತ್ರ ಗಜಾನನಃ |

ನಾಗಯಜ್ಞೋಪವೀತಶ್ಚ ಶಶಾಂಕಃ ಕೃತ ಶೇಖರಃ ||

ದಂತಂ ದಕ್ಷ ಕರೇದದ್ಯಾದ್ಧಿ ತೀಯೇ ಚಾಕ್ಷಸೂತ್ರಕರ್ಮ |

ತ್ಯತೀಯಂ ಪರಶುಂ ವಿದ್ಯಾಚ್ಚತುರ್ಥೇ ಮೋದಕಂ ತಥಾ ||

3) ಓಂ ಭೂರ್ಭುವಸ್ಸುವಃ ಕ್ಷೇತ್ರಪಾಲಾಯ ನಮಃ|ಕ್ಷೇತ್ರಪಾಲಮಾವಾಹಯಾಮಿ ||

ಕ್ಷೇತ್ರಪಾಲಂ ತತೋ ಧ್ಯಾಯೇಚ್ಛಾ ಮವರ್ಣಂ ತ್ರಿಲೋಚನರ್ಮ |

ಉರ್ಧ್ವಕೇಶಂ ಸುದಂಷ್ಟ್ರಂ ಚ ಭುಕುಟೀಕುಟಿಲಾನನರ್ಮ ||

4) ಓಂ ಭೂರ್ಭುವಸ್ಸುವಃ ವಾಸ್ತೋಷ್ವತಯೇ ನಮಃ | ವಾಸ್ತೋಷ್ವತಿಮಾ

ವಾಹಯಾಮಿ ||

ನಮಸ್ತೇ ವಾಸ್ತುಪುರುಷ ಭೂಶಯ್ಯಾದಿರತ ಪ್ರಭೋ |

ಮದ್ಭುಕೇ ಧನಧಾನ್ಯಾದಿ ಸಮೃದ್ಧಿಂ ಕುರು ಸರ್ವದಾ ||

5) ಓಂ ಭೂರ್ಭುವಸ್ಸುವಃ ತ್ರ್ಯಂಬಕಾಯ ನಮಃ | ತ್ರ್ಯಂಬಕಮಾವಾಹಯಾಮಿ ||

ವಿದ್ಯಾಧರೇಶಸಂಭೂತೋ ಗಿರೀಶೋ ಗಿರಿಜಾಪ್ರಿಯಃ |



೧೩|| ಅಥ ಸಂಧಿಶಾಂತಯಃ || ೫

ಜಗತ್ಕರ್ತಾ ಚ ಭರ್ತಾ ಚ ಸಂಹರ್ತಾ ತ್ವಂ ಚ ಶಂಕರ ||

6) ಓಂ ಭೂರ್ಭುವಸ್ಸುವಃ ಅಭಯಂಕರೇಂದ್ರಾಯ ನಮಃ | ಅಭಯಂಕರೇಂದ್ರ
ಮಾವಾಹಯಾಮಿ ||

ಅಭಯವರದಹಸ್ತಂ ದೇವದೇವಂ ಸುರೇಶಂ ದನುಜಕುಲವಿನಾಶಂ ವಜ್ರಹಸ್ತಂ
ತ್ರಿಣೇತ್ರಮ್ | ವಿಬುಧವರಸಹಾಯ್ಯಂ ಸಂಸ್ಥಿತಂ ಹೋಮಕರ್ಮಣ್ಯಖಿಲಭವವಿಭೂತ್ಯೈ
ಚಿಂತಯೇದಂತ ಕಾಂತಮ್ ||

7) ಓಂ ಭೂರ್ಭುವಸ್ಸುವಃ ಮೃತ್ಯುವೇ ನಮಃ | ಮೃತ್ಯುಮಾವಾಹಯಾಮಿ ||

ಸರ್ವರೋಗಪ್ರಶಮನಂ ಸರ್ವಜ್ವರನಿವಾರಣಮ್ |

ಧ್ಯಾಯೇನ್ಮೃತ್ಯುಂ ಸದಾ ಭಕ್ತ್ಯಾ ಮಹಾಪಾತಕನಾಶನಮ್ ||

8) ಓಂ ಭೂರ್ಭುವಸ್ಸುವಃ ಮೂರ್ಧಾಗ್ನಯೇ ನಮಃ | ಮೂರ್ಧಾಗ್ನಿಮಾವಾ
ಹಯಾಮಿ ||

ಸ್ಮರೇದಗ್ನಿಂ ದ್ವಿಜೋ ಹೋಷ್ಯನ್ನಕ್ತಂ ಗೋವೃಷರೂಪಿಣಮ್ |

ವಿತತೋಽಧ್ವಾನನಂ ಮಧ್ಯೇ ಬೃಹತ್ಕರ್ಣಂ ಸುಲೋಚನಮ್ ||

i. ಓಂ ಭೂರ್ಭುವಸ್ಸುವಃ ಪೃಥಿವ್ಯೈ ನಮಃ | ಪೃಥಿವೀಮಾವಾಹಯಾಮಿ ||

ಶುಕ್ಲವರ್ಣಾ ಮಹೀ ಕಾರ್ಯಾ ದಿವ್ಯಾಭರಣಭೂಷಿತಾ |

ಚತುರ್ಭುಜಾ ಸೌಮ್ಯವಪು ಶ್ಚಂಡಾಂಶು ಸದೃಶಾಂಬರಾ ||

ii. ಓಂ ಭೂರ್ಭುವಸ್ಸುವಃ ಅದ್ವೈತೇ ನಮಃ | ಅಪಃ ಆವಾಹಯಾಮಿ ||

ಅಪಸ್ತ್ರೀರೂಪಧಾರಿಣ್ಯಃ ಶ್ವೇತಾಮಕರವಾಹನಾಃ |

ದಧಾನಾಃ ಪಾಶಕಲಶೌ ಮುಕ್ತಾಭರಣಭೂಷಿತಾಃ ||

iii. ಓಂ ಭೂರ್ಭುವಸ್ಸುವಃ ತೇಜಸೇ ನಮಃ | ತೇಜಃ ಆವಾಹಯಾಮಿ ||

ಅದಿತ್ಯಮಂಡಲಾಂತಸ್ಥಾಂ ಧ್ಯಾಯೇದ್ದೇವೀಂ ಮಹೇಶ್ವರೀಮ್ |



೩|| ಅಥ ಸಂಧಿಶಾಂತಯಃ || ೫

ಏವಂ ಧ್ಯಾತ್ವಾ ವಿಧಾನೇನ ಗಾಯತ್ರೀಂ ವೇದಮಾತರಮ್ ||

iv. ಓಂ ಭೂರ್ಭುವಸ್ಸುವಃ ವಾಯವೇ ನಮಃ | ವಾಯುಮಾವಾಹಯಾಮಿ ||

ದಕ್ಷಿಣೈಃ ಶೂಲವೇತಾಲಖಡ್ಗದುಂದುಭಿಸಂಯುತೈಃ |

ವಾಮೈಃ ಕಪಾಲಘಂಟಾಸಿ ಚರ್ಮಚಾಪಸಮಾಯುತೈಃ |

ಅಷ್ಟಭಿಶ್ಚ ಕರೈರ್ಭೀಮಂ ದಿಗ್ವಾಸಸಮತಿದ್ಯುತಿಮ್ |

ಧಾವದ್ಧರಿಣಪೃಷ್ಠಸ್ಥೋ ಧ್ವಜಧಾರೀ ಸಮೀರಣಃ ||

v. ಓಂ ಭೂರ್ಭುವಸ್ಸುವಃ ಆಕಾಶಾಯ ನಮಃ | ಆಕಾಶಮಾವಾಹಯಾಮಿ ||

ವರದಾನಕರೋ ಧೂಮ್ರವರ್ಣಃ ಕಾರ್ಯೋ ವಿಜಾನತಾ |

ನೀಲೋತ್ಪಲಾಭಂ ಗಗನಂ ತದ್ವರ್ಣಾಂಬರಧಾರಿ ಚ ||

vi. ಓಂ ಭೂರ್ಭುವಸ್ಸುವಃ ಗಣಪತಯೇ ನಮಃ | ಗಣಪತಿಮಾವಾಹಯಾಮಿ ||

ಚತುರ್ಭುಜಸ್ತ್ರಿಣೇತ್ರಶ್ಚ ಕರ್ತವ್ಯೋತ್ರ ಗಜಾನನಃ |

ನಾಗಯಜ್ಞೋಪವೀತಶ್ಚ ಶಶಾಂಕಃ ಕೃತ ಶೇಖರಃ ||

ದಂತಂ ದಕ್ಷ ಕರೇದದ್ಯಾದ್ಧಿ ತೀಯೇ ಚಾಕ್ಷಸೂತ್ರಕಮ್ |

ತ್ಯತೀಯಂ ಪರಶುಂ ವಿದ್ಯಾಚ್ಚತುರ್ಥೇ ಮೋದಕಂ ತಥಾ ||

vii. ಓಂ ಭೂರ್ಭುವಸ್ಸುವಃ ದುರ್ಗಾಯೈ ನಮಃ | ದುರ್ಗಾಮಾವಾಹಯಾಮಿ ||

ಶಕ್ತಿಂ ಬಾಣಂ ತಥಾ ಶೂಲಂ ಖಡ್ಗಂ ಚಕ್ರಂ ಚ ದಕ್ಷಿಣೇ |

ಚಂದ್ರಬಿಂಬಮಥೋ ವಾಮೇ ಖೇಟಮೂರ್ಧ್ವೇ ಕಪಾಲಕಮ್ ||

ಶುಕಂ ಟಂಕಂ ಚ ಬಿಭ್ರಾಣಾ ಸಿಂಹಾರೂಢಾ ಚತುರ್ಭುಜಾ |

ಏಷಾ ದೇವೀ ಸಮುದ್ದಿಷ್ಟಾ ದುರ್ಗಾ ದುರ್ಗಾಸು ಹಾರಿಣೀ ||

ಅಥೋಪಚಾರಾಃ ||

೧) ಓಂ ಪವಿತ್ರಮಕೋರ ... ಪ್ರತಿಷ್ಠಾಮ್ || ಅಸನಂ ಸಮರ್ಪಯಾಮಿ ||



೩|| ಅಥ ಸಂಧಿಶಾಂತಯಃ || ೫

- ೧) ಓಂ ಹಿರಣ್ಯವರ್ಣಾಶ್ಚುಚಯಃ ... ಸ್ಕೋನಾ ಭವಂತು || ಪಾದ್ಯಂ ಸಮರ್ಪಯಾಮಿ ||
೨) ಓಂ ಯಾಸಾಂ- ರಾಜಾ ವರುಣೋ ... ಭವಂತು || ಅಘ್ಯಂ ಸಮರ್ಪಯಾಮಿ ||
೪) ಓಂ ಯಾಸಾಂ ದೇವಾ ... ಸ್ಕೋನಾ ಭವಂತು || ಆಚಮನೀಯಂ ಸಮರ್ಪಯಾಮಿ||
೫) ಅತ್ರ ಪಂಚಾಮೃತ ಸ್ನಾನಂ ಮಹಾಭಿಷೇಕಸ್ನಾನಂ ಚಾಚರೇತ್ ¹⁴ ||
ಸ್ನಾನಾನಂತರಂ ನವಗ್ರಹಾಂಶ್ಚ ತರ್ಪಯತಿ ||

¹⁴ ಅಥ ಸಾಧಿಪ್ರತ್ಯಧಿನವಗ್ರಹದೇವತಾಮಂತ್ರಾಃ ||

ಓಂ ಆಸ್ತತ್ಯೇನ ರಜಸಾ ವರ್ತಮಾನೋ ನಿವೇಶಯನ್ನಮೃತಂ ಮರ್ತ್ಯಂ ಚ |
ಹಿರಣ್ಮಯೇನ ಸವಿತಾ ರಥೇನಾ ದೇವೋ ಯಾತಿ ಭುವನಾ ವಿಪಶ್ಯನ್ ||
ಓಂ ಅಗ್ನಿಂ ದೂತಂ ವೈಣೀಮಹೇ ಹೋತಾರಂ ವಿಶ್ವವೇದಸಮ್ | ಅಸ್ಯ ಯಜ್ಞಸ್ಯ ಸುಕ್ರತಮ್ ||
ಓಂ ಯೇಷಾಮೀಶೇ ಪಶುಪತಿಃ ಪಶೂನಾಂ ಚತುಷ್ಪದಾಮೃತ ಚ ದ್ವಿಪದಾಮ್ |
ನಿಷ್ಕ್ರೇತೋಽಯಂ ಯಜ್ಞಿಯಂ ಭಾಗಮೇತು ರಾಯಸ್ತೋಷಾ ಯಜಮಾನಸ್ಯ ಸಂತು ||೦೧||

ಓಂ ಅಗ್ನಿರ್ಮೂರ್ಧ್ನಾ ದಿವಃ ಕ್ವತ್ವತಿಃ ಪೃಥಿವ್ಯಾ ಅಯಮ್ | ಅಪಾಂ ರೇತಾಂಸಿ ಜಿನ್ವತಿ |
ಓಂ ಸ್ಕೋನಾ ಪೃಥಿವಿಭವಾ ನೃಕ್ಷರಾ ನಿವೇಶನೀ | ಯಚ್ಛಾನ್ಶರ್ಮ ಸಪ್ರಥಾಃ |
ಓಂ ಕ್ಷೇತ್ರಸ್ಯಪತೇ ಮಧುಮಂತಮೂರ್ವಿಂ ಧೇನುರಿವ ಪಯೋ ಅಸ್ಮಾಸುಧುಕ್ಷ | ಮಧುಶ್ಚತಂ
ಘೃತಮಿವ ಸುಪೂತಮೃತಸ್ಯ ನಃ ಪತಯೋ ಮೃಡಯಂತು ||೦೨||

ಓಂ ಪ್ರವಶ್ಚುಕ್ರಾಯ ಭಾನವೇ ಭರಧ್ವಮ್ | ಹವ್ಯಂ ಮತಿಂ ಚಾಗ್ನಯೇ ಸುಪೂತಮ್ ||
ಯೋ ದೈವ್ಯಾನಿ ಮಾನುಷಾ ಜನೂಷಿ | ಅನ್ತರ್ವಿಶ್ವಾನಿ ವಿದ್ಮಾನಾ ಜಿಗಾತಿ ||
ಓಂ ಇಂದ್ರಾಣೀ ಮಾಸುನಾರಿಷು ಸುಪತ್ನೀಮಹಮಶ್ರವಮ್ | ನ ಹ್ಯಸ್ಯಾ ಅಪರಂ ಚನ ಜರಸಾ ಮರತೇ
ಪತಿಃ || ಓಂ ಇಂದ್ರಂ ವೋ ವಿಶ್ವತಸ್ಪರಿ ಹವಾಮಹೇ ಜನೇಭ್ಯಃ | ಅಸ್ಮಾಕಮಸ್ತು ಕೇವಲಃ || ೦೩ ||

ಓಂ ಆಪ್ಯಾಯಸ್ವ ಸಮೇತು ತೇ ವಿಶ್ವತಸ್ತೋಮ ವೃಷ್ಟಿಯಮ್ | ಭವಾ ವಾಜಸ್ಯ ಸಂಗ್ರಥೇ ||



೩|| ಅಥ ಸಂಧಿಶಾಂತಯಃ || ೩

ಓಂ ಅಪ್ಪಮೇ ಸೋಮೋ ಅಬ್ರವೀದ್ವರ್ವಿಶ್ವಾನಿ ಭೇಷಜಾ । ಅಗ್ನಿಂ ಚ ವಿಶ್ವಶಂಭುವಮಾಪಶ್ವ
ವಿಶ್ವಭೇಷಜೀಃ ॥ ಓಂ ಗೌರೀ ಮಿಮಾಯ ಸಲಿಲಾನಿ ತಕ್ಷತ್ಯೇಕಪದೀ ದ್ವಿಪದೀ ಸಾ ಚತುಷ್ಪದೀ ।
ಅಷ್ಟಾಪದೀ ನವಪದೀ ಬಭೂವುಷೀ ಸಹಸ್ರಾಕ್ಷರಾ ಪರಮೇ ವ್ಯೋಮನ್ ॥೦೪॥

ಓಂ ಉದ್ಭುಧ್ಯಸ್ವಾಗ್ನೇ ಪ್ರತಿಜಾಗೃಹ್ಯೇನಮಿಷ್ಠಾಪೂರ್ತೇ ಸಸೃಜೇಥಾ ಮಯಂ ಚ ।
ಪುನಃ ಕೃಣ್ಣಿಸ್ತಾ ಪಿತರಂ ಯುವಾನಮನ್ವಾತಾಂಸಿ ತ್ವಯಿ ತಂತುಮೇತಮ್ ॥
ಓಂ ವಿಷ್ಣೋರ್ನುಕಂ ವೀರ್ಯಾಣಿ ಪ್ರವೋಚಂ ಯಃ ಪಾರ್ಥಿವಾನಿ ವಿಮಮೇ ರಜಾಂಸಿ ಯೋ
ಅಸೃಭಾಯದುತ್ತರಂ ಸಧಸ್ಥಂ ವಿಚಕ್ರಮಾಣಸ್ತೇಧೋರು ಗಾಯಃ ॥
ಓಂ ವಿಷ್ಣೋ ರರಾಟಮಸಿ ವಿಷ್ಣೋಃ ಪೃಷ್ಠಮಸಿ ವಿಷ್ಣೋಶ್ಚ ಪ್ರೇಸ್ಥೋ ವಿಷ್ಣೋಸ್ಸ್ಯುರಸಿ
ವಿಷ್ಣೋರ್ಧ್ರುಪಮಸಿ ವೈಷ್ಣವಮಸಿ ವಿಷ್ಣವೇ ತ್ವಾ ॥೦೫॥

ಓಂ ಬೃಹಸ್ಪತೇ ಅತಿಯಧರ್ಯೋ ಅರ್ಹಾದ್ವ್ಯ ಮದ್ವಿಭಾತಿ ಕೃತಮಜ್ಞನೇಷು ।
ಯದ್ವೀದಯಚ್ಛವಸರ್ತಪ್ರಜಾತತದಸ್ಯಾಸು ದ್ವೇಣಂ ಧೇಹಿ ಚಿತ್ರಮ್ ॥
ಓಂ ಇಂದ್ರಮರುತ್ಯ ಇಹ ಪಾಹಿ ಸೋಮಂ ಯಥಾ ಶಾರ್ಯಾತೇ ಅಪಿಬಸ್ಪತಸ್ಯ ।
ತವ ಪ್ರಣೇತೀ ತವ ಶೂರಶರ್ಮನ್ನಾವಿವಾಸಂತಿ ಕವಯಸ್ಪುಯಿಜ್ಞಾಃ ॥
ಓಂ ಬ್ರಹ್ಮಜಿಜ್ಞಾಸಂ ಪ್ರಥಮಂ ಪುರಸ್ತಾದ್ವಿಸೀಮತಸ್ಪುರುಚೋ ವೇನ ಅವಃ ।
ಸಬುದ್ಧಿಯಾ ಉಪಮಾ ಅಸ್ಯ ವಿಷ್ಣಾಸ್ಪತಶ್ಚ ಯೋನಿಮಸತಶ್ಚ ವಿವಃ ॥೦೬॥

ಓಂ ಶನ್ನೋ ದೇವೀರಭಿಷ್ಠಯ ಅಪೋ ಭವಂತು ಪೀತಯೇ । ಶಂ ಯೋರಭಿಸ್ತವಂತು ನಃ ॥
ಓಂ ಪ್ರಜಾಪತೇ ನ ತ್ವದೇತನ್ಯನ್ಯೋ ವಿಶ್ವಾ ಜಾತಾನಿ ಪರಿತಾ ಬಭೂವ ।
ಯತ್ಕಾಮಾಸ್ತೇ ಜುಹುಮಾಸ್ತನ್ನೋ ಅಸ್ತು ವ್ರಯಂ ಸ್ಯಾಮ್ ಪತಯೋ ರಯೀಣಾಮ್ ॥
ಓಂ ಇಮಂ ಯಮಪ್ರಸ್ತರಮಾಹಿಸೀದಾಽಙ್ಗರೋಭಿಃ ಪಿತೃಭಿಸ್ಸಂವಿದಾನಃ ।
ಆತ್ಮಾ ಮಂತ್ರಾಃ ಕವಿಶಸ್ತಾ ವಹಂತೈನಾ ರಾಜನ್ ಹವಿಷಾ ಮಾದಯಸ್ವ ॥೦೭॥

ಓಂ ಕಯಾ ನಶ್ಚಿತ್ರ ಆಭುವ ದ್ರುತೀ ಸದಾವೃಧ್ವಸ್ಸುಖಾ । ಕಯಾ ಶಚಿಷ್ಠಯಾ ವೃತಾ ॥



೩|| ಅಥ ಸಂಧಿಶಾಂತಯಃ || ೫

೬) ಓಂ ಯುವಂ ವಸ್ತ್ರಾಣಿ ... ಸಚೇಧೇ || ವಸ್ತ್ರಂ ಸಮರ್ಪಯಾಮಿ || ಪುನರಾಚಮನಂ ಸಮರ್ಪಯಾಮಿ ||

೭) ಓಂ ಯಜ್ಞೋಪವೀತಂ ... ಬಲಮಸ್ತು ತೇಜಃ || ಉಪವೀತಂ ಸಮರ್ಪಯಾಮಿ || ಪುನರಾಚಮನಂ ಸಮರ್ಪಯಾಮಿ ||

೮) ಓಂ ಗಂಧದ್ವಾರಾಂ ... ಶ್ರಿಯಮ್ || ಗಂಧಂ ಸಮರ್ಪಯಾಮಿ ||

೯) ಓಂ ಆಯನೇತೇ ... ಗ್ರಹಾ ಇಮೇ || ಪುಷ್ಪಾಣಿ ಸಮರ್ಪಯಾಮಿ ||¹⁵

ಓಂ ಆಯಂಗೌಃ ಪೃಶ್ನಿರಕ್ರಮೀದಸನನ್ಮಾತರಂ ಪುನಃ | ಪಿತರಂ ಪುನಃ ಪ್ರಯಂತ್ಯುವಃ ||

ಓಂ ಯತ್ತೇ ದೇವೀ ನಿರೃತಿರಾಬ್ರಬಂಧ ದಾಮ ಗ್ರೀವಾಸ್ಯವಿಚಿತ್ಯಮ್ |

ಇದಂ ತೇ ತದ್ವಿಷ್ಣುಮ್ಯಾಯುಷೋ ನ ಮಧ್ಯಾದಧಾಜೀವಃ ಪಿತುಮದ್ಧಿ ಪ್ರಮುಕ್ತಃ ||೦೯||

ಓಂ ಕೇತುಂ ಕೃಣ್ಣನ್ನೇಕೇತವೇ ಪೇಶೋ ಮರ್ಯಾ ಅಪೇಶಸೇ | ಸಮುಷ್ಕದ್ವಿರಜಾಯಧಾಃ ||

ಓಂ ಬ್ರಹ್ಮಾ ದೇವಾನಾಂ ಪಥವೀಃ ಕವೀನಾಮೃಷಿರ್ವಿಪ್ರಾಣಾಂ ಮಹಿಷೋ ಮೃಗಾಣಾಮ್ |

ಶ್ವೇನೋಗೃಧ್ರಾಣಾಂ ಸ್ವಧಿತಿರ್ವನಾನ್ಮಾಂ ಸೋಮಃ ಪವಿತ್ರಮತ್ಯೇತಿ ರೇಭನ್ ||

ಓಂ ಸಚಿತ್ರ ಚಿತ್ರಂ ಚಿತ್ರಯನ್ತಮಸ್ಯೇ ಚಿತ್ರಕ್ಷತ್ರ ಚಿತ್ರತಮಂ ವಯೋಧಾಮ್ |

ಚನ್ದ್ರಂ ರಯಿಂ ಪುರುವೀರಮ್ ಬೃಹಂತಂ ಚಂದ್ರಚನ್ದ್ರಾಭಿರ್ಗೃಣ್ಣತೇ ಯುವಸ್ಯ ||೦೯||

¹⁵ ಅಥ ನಾಮಪೂಜಾರ್ಥಂ ತತ್ರದೈಹನಾಮಸೋತ್ರಾಣಿ ||

ಸೂರ್ಯದ್ವಾದಶನಾಮಸೋತ್ರಮ್ || ಅದಿತ್ಯಃ ಪ್ರಥಮಂ ನಾಮ ದ್ವಿತೀಯಂ ತು ದಿವಾಕರಃ | ತೃತೀಯಂ

ಭಾಸ್ಕರಃ ಪೂರ್ವಂ ಚತುರ್ಥಂ ತು ಪ್ರಭಾಕರಃ || ಪಂಚಮಂ ತು ಸಹಸ್ರಾಂಬುಃ ಷಷ್ಠಂ

ತೈಲೋಕ್ಯಲೋಚನಃ | ಸಪ್ತಮಂ ಹರಿದಶ್ಯಶ್ಚ ಅಷ್ಟಮಂ ಚ ವಿಭಾವಸುಃ || ನವಮಂ ದಿನಕರಂ ಪೂರ್ವೋಕ್ತೋ

ದಶಮಂ ದ್ವಾದಶಾತ್ಮಕಃ | ಏಕಾದಶಂ ತ್ರಯೋಮೂರ್ತಿಃ ದ್ವಾದಶಂ ಸೂರ್ಯ ಏವ ಚ || ಇತಿ ||

ಚಂದ್ರಾಷ್ಟಾವಿಂಶತಿನಾಮಸೋತ್ರಮ್ || ಸುಧಾಕರಶ್ಚ ಸೋಮಶ್ಚ ಗ್ಲೌರಬ್ಜಃ ಕುಮುದಪ್ರಿಯಃ |

ಲೋಕಪ್ರಿಯಃ ಶುಭ್ರಭಾನುಶ್ಚಂದ್ರಮಾ ರೋಹಿಣೀಪತಿಃ || ಶಶೀ ಹಿಮಕರೋ ರಾಜಾ ದ್ವಿಜರಾಜೋ



೧೩|| ಅಥ ಸಂಧಿಶಾಂತಯಃ || ೫

ನಿಶಾಕರಃ | ಆತ್ರೇಯ ಇಂದುಃ ಶೀತಾಂಶುರೋಷಧೀಷಃ ಕಲಾನಿಧಿಃ || ಜೈವಾತ್ಮಕೋ ರಮಾಭ್ರಾತಾ
ಕ್ಷೀರೋದಾರ್ಣವಸಂಭವಃ | ನಕ್ಷತ್ರನಾಯಕಃ ಶಂಭುಶಿರಶ್ಚೂಡಾಮಣಿವಿಭುಃ || ತಾಪಹರ್ತಾ
ನಭೋದೀಪೋ ನಾಮಾನ್ಯೇತಾನಿ ಯಃ ಪರೇತ್ | ಪ್ರತ್ಯಹಂ ಭಕ್ತಿಸಂಯುಕ್ತಸ್ತಸ್ಯ ಪೀಡಾ ವಿನಶ್ಯತಿ || ಇತಿ
|| ಅಂಗಾರಕಸಪ್ತವಿಂಶತಿನಾಮಸ್ತೋತ್ರಮ್ || ಅಂಗಾರಕಃ ಶಕ್ತಿಧರೋ ಲೋಹಿತಾಂಗೋ ಧರಾಸುತಃ |
ಕುಮಾರೋ ಮಂಗಲೋ ಭೌಮೋ ಮಹಾಕಾಯೋ ಧನಪ್ರದಃ || ಋಣಹರ್ತಾ ದೃಷ್ಟಿಕರ್ತಾ ರೋಗ
ಕೃದ್ರೋಗನಾಶನಃ | ವಿದ್ಯುತ್ಪ್ರಭೋ ವ್ರಣಕರಃ ಕಾಮದೋ ಧನಹೃತ್ ಕುಜಃ || ಸಾಮಗಾನಪ್ರಿಯೋ
ರಕ್ತವಸ್ತ್ರೋ ರಕ್ತಾಯತೇಕ್ಷಣಃ | ಲೋಹಿತೋ ರಕ್ತವರ್ಣಶ್ಚ ಸರ್ವಕರ್ಮಾವಬೋಧಕಃ || ರಕ್ತಮಾಲ್ಯಧರೋ
ಹೇಮಕುಂಡಲೀ ಗ್ರಹನಾಯಕಃ | ನಾಮಾನ್ಯೇತಾನಿ ಭೌಮಸ್ಯ ಯಃ ಪರೇತ್ನತತಂ ನರಃ || ಇತಿ ||
ಬುಧಪಂಚವಿಂಶತಿನಾಮಸ್ತೋತ್ರಮ್ || ಬುಧೋ ಬುದ್ಧಿಮತಾಂ ಶ್ರೇಷ್ಠೋ ಬುದ್ಧಿದಾತಾ ಧನಪ್ರದಃ |
ಪ್ರಿಯಂಗುಕಲಿಕಾಶ್ಯಾಮಃ ಕಂಜನೇತ್ರೋ ಮನೋಹರಃ || ಗ್ರಹೋಪಮೋ ರೌಹಿಣೀಯೋ ನಕ್ಷತ್ರೇಶೋ
ದಯಾಕರಃ | ವಿರುದ್ಧಕಾರ್ಯಹಂತಾ ಚ ಸೌಮ್ಯೋ ಬುದ್ಧಿವಿವರ್ಧನಃ || ಚಂದ್ರಾತ್ಮಜೋ ವಿಷ್ಣುರೂಪೀ
ಜ್ಞಾನೀ ಜ್ಞೋ ಜ್ಞಾನಿನಾಯಕಃ | ಗ್ರಹಪೀಡಾಹರೋ ದಾರಾಪುತ್ರಧಾನ್ಯಪಶುಪ್ರದಃ || ಲೋಕಪ್ರಿಯಃ
ಸೌಮ್ಯಮೂರ್ತಿಗುಣದೋ ಗುಣಿವತ್ಸಲಃ | ಪಂಚವಿಂಶತಿನಾಮಾನಿ ಬುಧಸ್ಯೇತಾನಿ ಯಃ ಪರೇತ್ || ಇತಿ
|| ಗುರುಪಂಚವಿಂಶತಿನಾಮಸ್ತೋತ್ರಮ್ || ಬೃಹಸ್ಪತಿಃ ಸುರಾಚಾರ್ಯೋ ದಯಾವಾನ್ ಶುಭಲಕ್ಷಣಃ |
ಲೋಕತ್ರಯಗುರುಃ ಶ್ರೀಮಾನ್ಸರ್ವಜ್ಞಃ ಸರ್ವಕೋವಿದಃ || ಸರ್ವೇಶಃ ಸರ್ವದಾಭೀಷ್ಟಃ
ಸರ್ವಜಿತ್ಸರ್ವಪೂಜಿತಃ | ಅಕ್ರೋಧನೋ ಮುನಿಶ್ರೇಷ್ಠೋ ನೀತಿಕರ್ತಾ ಗುರುಃ ಪಿತಾ || ವಿಶ್ವಾತ್ಮಾ
ವಿಶ್ವಕರ್ತಾ ಚ ವಿಶ್ವಯೋನಿರಯೋನಿಜಃ | ಭೂರ್ಭುವಃಸುವರೋಂ ಚೈವ ಭರ್ತಾ ಚೈವ ಮಹಾಬಲಃ ||
ಪಂಚವಿಂಶತಿನಾಮಾನಿ ಪುಣ್ಯಾನಿ ನಿಯತಾತ್ಮನಾ || ಇತಿ ||
ಶುಕ್ರಚತುರ್ವಿಂಶತಿನಾಮಸ್ತೋತ್ರಮ್ || ಶುಕ್ರಃ ಶುಭಗ್ರಹಃ ಶ್ರೀಮಾನ್ ವರ್ಷಕೃದ್ವರ್ಷವಿಷ್ಣುಕೃತ್ |
ತೇಜೋನಿಧಿರ್ಜ್ಞಾನ ದಾತಾ ಯೋಗೀ ಯೋಗವಿದಾಂ ವರಃ || ದೈತ್ಯಸಂಜೀವನೋ ಧೀರೋ
ದೈತ್ಯನೇತೋಶನಾ ಕವಿಃ | ನೀತಿಕರ್ತಾ ಗ್ರಹಾಧೀಶೋ ವಿಶ್ವಾತ್ಮಾ ಲೋಕಪೂಜಿತಃ || ಶುಕ್ಲ
ಮಾಲ್ಯಾಂಬರಧರಃ ಶ್ರೀಚಂದನ ಸಮಪ್ರಭಃ | ಅಕ್ಷಮಾಲಾಧರಃ ಕಾವ್ಯಃ ತಪೋಮೂರ್ತಿರ್ಧನಪ್ರದಃ ||
ಚತುರ್ವಿಂಶತಿನಾಮಾನಿ ಅಷ್ಟೋತ್ತರಶತಂ ಯಥಾ | ದೇವಸ್ಯಾಗ್ರೇ ವಿಶೇಷೇಣ ಪೂಜಾಂ ಕೃತ್ವಾ
ವಿಧಾನತಃ || ಇತಿ ||



೨|| ಅಥ ಸಂಧಿಶಾಂತಯಃ || ೫

- ೧೦) ಓಂ ಧೂರಸಿ ... ವಯಂ ಧೂರ್ವಾಮಃ || ಧೂಪಂ ಸಮರ್ಪಯಾಮಿ ||
೧೧) ಓಂ ಉದ್ಧೀಪ್ಯಸ್ವ ... ದಿಶೋ ದಿಶ || ದೀಪಂ ಸಮರ್ಪಯಾಮಿ ||
೧೨) ಓಂ ದೇವಸ್ಯ ತ್ವಾ ... ಹಸ್ತಾಭ್ಯಾಮ್ || ನೈವೇದ್ಯಂ ಸಮರ್ಪಯಾಮಿ ||
ಪುನರಾಚಮನಂ ಸಮರ್ಪಯಾಮಿ ||
೧೩) ಅತ್ಯೈವ ಫಲತಾಂಬೂಲದಕ್ಷಿಣಾಃ ಸಮರ್ಪಯಂತಿ ||
೧೪) ಓಂ ವಿಶ್ವತಶ್ಚಕ್ಷುರುತ ... ದೇವ ಏಕಃ || ನೀರಾಜನಂ ಸಮರ್ಪಯಾಮಿ ||
೧೫) ಓಂ ರಾಜಾಧಿರಾಜಾಯ..... ಮಂತ್ರಪುಷ್ಪಂ ಸಮರ್ಪಯಾಮಿ ||

ಶನೈಶ್ಚರದಶನಾಮಸ್ತೋತ್ರಮ್ || ಕೋಣಸ್ಥಃ ಪಿಂಗಲೋ ಬಭ್ರುಃ ಕೃಷ್ಣೋ ರೌದ್ರೋಂತಕೋ ಯಮಃ |
ಸೌರಿಃ ಶನೈಶ್ಚರೋ ಮಂದಃ ಪಿಷ್ಪಲಾದೇನ ಸಂಸ್ತುತಃ || ಏತಾನಿ ದಶ ನಾಮಾನಿ ಪ್ರಾತರುತ್ಥಾಯ ಯಃ
ಪಠೇತ್ | ಶನೈಶ್ಚರಕೃತಾ ಪೀಡಾ ನ ಕದಾಚಿದ್ಭವಿಷ್ಯತಿ || ಇತಿ || ಶನಿದ್ವಾದಶನಾಮಸ್ತೋತ್ರಮ್ ||
ಓಂ ಶನೈಶ್ಚರಃ ಸ್ವಧಾಕಾರೀ ಛಾಯಾಭೂಃ ಸೂರ್ಯನಂದನಃ |ಮಾತೃಂಡಜೋ ಯಮಃ ಸೌರಿಃ
ಪಂಗೂಶ್ಚ ಗ್ರಹನಾಯಕಃ || ಬ್ರಹ್ಮಣ್ಯೋಽಕ್ರೂರಧರ್ಮಜ್ಞೋ ನೀಲವರ್ಣೋಽಜನದ್ಯುತಿಃ | ದ್ವಾದಶೈತಾನಿ
ನಾಮಾನಿ ತ್ರಿಸಂಧ್ಯಂ ಯಃ ಪಠೇನ್ನರಃ || ಇತಿ ||
ರಾಹುಪಂಚವಿಂಶತಿನಾಮಸ್ತೋತ್ರಮ್ || ರಾಹುರ್ದಾನವಮಂತ್ರೀ ಚ ಸಿಂಹಿಕಾಚಿತ್ತವಂದನಃ |
ಅರ್ಧಕಾಯಃ ಸದಾಕ್ರೋಧೀ ಚಂದ್ರಾದಿತ್ಯವಿಮರ್ದನಃ || ರೌದ್ರೋ ರುದ್ರಪ್ರಿಯೋ ದೈತ್ಯಃ ಸ್ವರ್ಭಾನು
ಭಾನುಭೀತಿದಃ | ಗ್ರಹರಾಜಃ ಸುಧಾಪಾಯೀ ರಾಕಾತಿಥ್ಯಭಿಲಾಷಕಃ || ಕಾಲದೃಷ್ಟಿಃ ಕಾಲರೂಪಃ ಶ್ರೀ
ಕಂಠಹೃದಯಾಶ್ರಯಃ | ವಿಧುಂತುಃ ಸೈಂಹಿಕೇಯೋ ಘೋರರೂಪೋ ಮಹಾಬಲಃ || ಗ್ರಹಪೀಡಾಕರೋ
ದಂಷ್ಟ್ರೀ ರಕ್ತನೇತ್ರೋ ಮಹೋದರಃ | ಪಂಚವಿಂಶತಿನಾಮಾನಿ ಸ್ಮೃತ್ವಾ ರಾಹುಂ ಸದಾ ನರಃ || ಇತಿ ||
ಕೇತುಪಂಚವಿಂಶತಿನಾಮಸ್ತೋತ್ರಮ್ || ಕೇತುಃ ಕಾಲಃ ಕಲಯಿತಾ ಧೂಮ್ರಕೇತುರ್ವಿವರ್ಣಕಃ |
ಲೋಕಕೇತುರ್ಮಹಾಕೇತುಃ ಸರ್ವಕೇತುರ್ಭಯಪ್ರದಃ || ರೌದ್ರೋ ರುದ್ರಪ್ರಿಯೋ ರುದ್ರಃ ಕ್ರೂರಕರ್ಮಾ
ಸುಗಂಧಧೃಕ್ | ಪಲಾಶಧೂಮಸಂಕಾಶಶ್ಚಿತ್ರಯಜ್ಞೋಪವೀತಧೃಕ್ || ತಾರಾಗಣವಿಮರ್ದೀ ಚ
ಜೈಮಿನೇಯೋ ಗ್ರಹಾಧಿಪಃ | ಗಣೇಶದೇವೋ ವಿಘ್ನೇಶೋ ವಿಷರೋಗಾರ್ತಿನಾಶನಃ || ಪ್ರವ್ರಜ್ಯಾದೋ
ಜ್ಞಾನದಶ್ಚ ತೀರ್ಥಯಾತ್ರಾಪ್ರವರ್ತಕಃ | ಪಂಚವಿಂಶತಿನಾಮಾನಿ ಕೇತೋರ್ಯಃ ಸತತಂ ಪಠೇತ್ ||ಇತಿ||



೩|| ಅಥ ಸಂಧಿಶಾಂತಯಃ || ೫

೧೬) ಓಂ ಯಾನಿ ಕಾನಿ ಚ ಪಾಪಾನಿ ... ಇತಿ ಪ್ರದಕ್ಷಿಣಂ, ಓಂ ನಮಃ ಸೂರ್ಯಾಯ ಚಂದ್ರಾಯ ಮಂಗಳಾಯ ಬುಧಾಯ ಚ | ಗುರುಶುಕ್ರಶನಿಭೃಶ್ಚ ರಾಹವೇ ಕೇತವೇ ನಮಃ || ನಮೋಸ್ತು ಸೂರ್ಯಾಯ ಸಹಸ್ರರಶ್ಮಯೇ ನಮೋಸ್ತು ಚಂದ್ರಾಯ ಸುಶೀಲರಶ್ಮಯೇ | ನಮಃ ಕುಜಾಯಾಸ್ತು ಸುವೃಷ್ಟಿಹೇತವೇ ನಮೋ ಬುಧಾಯಾಸ್ತು ಸುಬುದ್ಧಿದಾಯಿನೇ || ನಮಃ ಸುರೇಂದ್ರಾಯ ಸುವತ್ಸೃಚೋಧಿನೇ ನಮೋಸುರೇಂದ್ರಾಯ ಸುಖಪ್ರದಾಯಿನೇ | ನಮೋಸ್ತು ಮಂದಾಯ ವಿಶುದ್ಧೋಧಿನೇ ನವಗ್ರಹೇಭ್ಯೋಸ್ತು ನಮೋ ನಮಃ ಸದಾ || ನಮಸ್ತಥಾ ರಾಹುಗಣಾಯ ನಿತ್ಯಂ ನಮಸ್ತಥಾ ಕೇತುಗಣಾಯ ಭಕ್ತ್ಯಾ | ಸಮರ್ಪಯಾಮ್ಯತ್ರ ನಮೋ ಭವದ್ಭ್ಯೋ ಯಚ್ಚಂತು ಸೌಖ್ಯಂ ಸುಮನೋರಥಂ ಚ || ಇತಿ ನಮಸ್ಕಾರಂ ಚ ಸಮರ್ಪಯಾಮಿ ||

ಅತ್ರ ಪ್ರಸನ್ನಪೂಜಾಂ ವಿಧಾಯಾರ್ಘ್ಯಂ ದದ್ಯಾತ್ ||

1. ರವಯೇ ಗ್ರಹರಾಜಾಯ ಸವಿತ್ರೇ ಲೋಕಚಕ್ಷುಷೇ | ಜಗತಃ ಸ್ಥಿತಿಸಂಹಾರ ಸೃಷ್ಟಿಕರ್ತ್ರೇ ನಮೋ ನಮಃ || ೧ || ನಮಃ ಸಹಸ್ರಕಿರಣ ಸರ್ವವ್ಯಾಧಿವಿನಾಶನ | ಗೃಹಾಣಾರ್ಘ್ಯಂ ಮಯಾ ದತ್ತಂ ಸಂಜ್ಞಯಾ ಸಹಿತೋ ರವೇ || ೨ || ಇತಿ ನಾರಿಕೇಲಜಲೇನಾರ್ಘ್ಯಂ ದದ್ಯಾತ್ ||
2. ಮಹಾದೇವ ಜಟಾವಲ್ಲಿ ಪುಷ್ಪಗೋಕ್ಷೀರಪಾಂಡುರ | ಸೋಮ ಸೌಮ್ಯೋ ಭವಾನ್ಮಾತೃಂ ಸರ್ವದಾ ತೇ ನಮೋ ನಮಃ || ಇತಿ ಗೋಕ್ಷೀರೇನಾರ್ಘ್ಯಂ ದದ್ಯಾತ್ ||
3. ಭೂಮಿಪುತ್ರ ಮಹಾತೇಜಃ ಸರ್ವದೋಷವಿನಾಶನ | ಸಂಧಿದೋಷವಿನಾಶಾಯ ಅರ್ಘ್ಯಂ ಸ್ವೀಕೃತ್ಯ ರಕ್ಷ ಮಾಮ್ || ೧ || ಪ್ರಸೀದ ದೇವ ದೇವೇಶ ವಿಘ್ನಹರ್ತಾ ಧನಪ್ರದ | ಗೃಹಾಣಾರ್ಘ್ಯಂ ಮಯಾ ದತ್ತಂ ಮಮ ಶಾಂತಿ ಪ್ರದೋ ಭವ || ೨ || ಭೂಮಿಪುತ್ರೋ ಮಹಾತೇಜಾಃ ಸ್ವೇದೋದ್ಭವಪಿನಾಕಿನಃ | ಧನಾರ್ಥಿ ತ್ವಾಂ

೩|| ಅಥ ಸಂಧಿಶಾಂತಯಃ || ೩

ಪ್ರಪನ್ನೋಽಸ್ಮಿ ಗೃಹಾಣಾಘ್ಯಂ ನಮೋಽಸ್ತು ತೇ || ೩ || ಇತಿ ರಕ್ತಗಂಧಪುಷ್ಪ
ಫಲೈರಘ್ಯಂ ದದ್ಯಾತ್ ||

4. ಬುಧಸ್ತಂ ಬುದ್ಧಿಜನನೋ ಬೋಧದಃ ಸರ್ವದಾ ನೃಣಾಮ್ | ತತ್ವಾವಬೋಧಂ
ಕುರುತೇ ರಾಜಪುತ್ರಾಯ ತೇ ನಮಃ || ಇತಿ ಶುಕ್ಲಗಂಧಾಕ್ಷತಪುಷ್ಪೈರಘ್ಯಂ
ದದ್ಯಾತ್ ||
5. ಬೃಹಸ್ಪತೇ ಸುರಾಚಾರ್ಯ ಸರ್ವಶಾಸ್ತ್ರವಿಶಾರದ | ಗೃಹಾಣಾಘ್ಯಂ ಮಯಾ
ದತ್ತಂ ಸಂಧಿದೋಷಂ ನಿವಾರಯ || ೧ || ಧರ್ಮಶಾಸ್ತ್ರಾರ್ಥಶಾಸ್ತ್ರಜ್ಞ
ಜ್ಞಾನವಿಜ್ಞಾನಪಾರಗ | ಪ್ರಲಬ್ಧ ಬುದ್ಧಿಗಾಂಭಾರ್ಯ ದೇವಾಚಾರ್ಯ ನಮೋಽಸ್ತು
ತೇ || ೨ || ಇತಿ ಹರಿದ್ರಾಕ್ಷತಪುಷ್ಪೈರಘ್ಯಂ ದದ್ಯಾತ್ ||
6. ಶುಕ್ರಾಯ ದೈತ್ಯಗುರವೇ ಮಂಗಲಪ್ರದ ಖೇಚರ | ಸಂಧಿದೋಷಂ ಪರಿಹರ
ಗೃಹಾಣಾಘ್ಯಂ ನಮೋಽಸ್ತು ತೇ || ೧ || ಭಾರ್ಗವೋ ಭೃಗುಶಿಷ್ಯೋ ವಾ ಶುಕ್ರಃ
ಕ್ರಮವಿಶಾರದಃ | ಹತ್ವಾ ಗ್ರಹಕೃತಾನ್ ದೋಷಾನಾಯುರಾರೋಗ್ಯದೋ ಭವ
|| ೨ || ಇತಿ ಶ್ವೇತಗಂಧಾಕ್ಷತಪುಷ್ಪೈರಘ್ಯಂ ದದ್ಯಾತ್ ||
7. ನಮೋಽಸ್ತು ಪ್ರೇತರಾಜಾಯ ಕೃಷ್ಣದೇಹಾಯ ವೈ ನಮಃ | ಶನೈಶ್ಚರಾಯ
ಕ್ರೂರಾಯ ಶುದ್ಧಬುದ್ಧಿಪ್ರದಾಯಿನೇ || ಇತಿ ತಿಲಾಕ್ಷತಪುಷ್ಪೈರಘ್ಯಂ ದದ್ಯಾತ್ ||
8. ವಿಧುಂತುದ ನಮಸ್ತುಭ್ಯಂ ಶಶಿಭಾಸ್ಕರಶತ್ರುವೇ | ಇದಮಘ್ಯಂ ಪ್ರದಾಸ್ಯಾಮಿ
ಸಂಧಿದೋಷಂ ನಿವಾರಯ || ೧ || ಸೈಂಹಿಕೇಯ ನಮಸ್ತುಭ್ಯಂ ಕೃಷ್ಣವರ್ಣ
ವಿಧುಂತುದ | ಸಂಧಿದೋಷ ವಿನಾಶಾಯ ಹೃದ್ಯಂ ಸ್ವೀಕುರು ಮಾನದ || ೨ ||
ಇತಿ ದೂರ್ವಾಕ್ಷತಜಲೈರಘ್ಯಂ ದದ್ಯಾತ್ ||



೩|| ಅಥ ಸಂಧಿಶಾಂತಯಃ || ೫

೧. ಕೇತವೇ ಸತತಂ ನೋಽಸ್ತು ನಮಸ್ತೇ ಚಿತ್ರರೂಪಿಣೇ | ಗೃಹಾಣಾಘ್ಯಂ
ಮಯಾ ದತ್ತಂ ಸರ್ವಶಾಂತಿಪ್ರದೋ ಭವ || ಇತಿ ದರ್ಭಾಕ್ಷತ ಜಲೈರಘ್ಯಂ
ದದ್ಯಾತ್ ||

ತತೋ ವೇದಾದೀನ್ ರೌದ್ರಮಂತ್ರಾಂಶ್ಚ ತತ್ತದ್ವಹಮಂತ್ರಾನ್ ಜಪೇತ್ಕುಲಶಸ್ತ್ಯ
ಮಂತ್ರಣೇ ||

ಅಥ ಪ್ರಾರ್ಥನಾ || ಅಂಗಾರಕ ನಮಸ್ತೇಽಸ್ತು ನಮಸ್ತೇ ಲೋಹಿತಾಂಗಕ |

ಸಂಧಿದೋಷಂ ನಿಹತ್ಯಾಶು ಸದಾ ಮಂಗಲದೋ ಭವ || ೧ ||

ಭೂಮಿಪುತ್ರೋ ಮಹಾತೇಜಾಃ ಕುಮಾರೋ ರಕ್ತವಸ್ತ್ರಕಃ |

ಜ್ವಲದಂಗಾರಸದೃಶೋ ಭೌಮಶ್ಚಾಂತಿಂ ಪ್ರಯಚ್ಛ ಮೇ || ೨ ||

ಕುಜನ್ಮಪ್ರಭವೋಽಪಿ ತ್ವಂ ಮಂಗಲಃ ಪರೈತೇ ಬುಧೈಃ |

ಅಮಂಗಲಂ ನಿಹತ್ಯಾಶು ಸರ್ವದಾ ಯಚ್ಛ ಮಂಗಲಮ್ || ಕು ||

ಭಾರ್ಗವೋ ಭರ್ಗಶುಕ್ರಶ್ಚ ಶ್ರುತಿಸ್ಮೃತಿವಿಶಾರದಃ |

ಹತ್ವಾ ಗ್ರಹಕೃತಾನ್ ದೋಷಾನಾ ಯುರಾರೋಗ್ಯದೋಽಸ್ತು ಮೇ ||

ದೈತ್ಯಾಚಾರ್ಯ ನಮಸ್ತೇಽಸ್ತು ದೈತ್ಯಾನಾಂ ಚ ಹಿತೇ ರತ |

ಸಂಧಿದೋಷಂ ನಿಹತ್ಯಾಶು ಕ್ಷೇಮಂ ಮೇ ಕುರು ಸರ್ವದಾ || ಶು ||

ಮಹಾದೇವಪ್ರಿಯೋಽಸಿ ತ್ವಂ ಶುದ್ಧಗೋಕ್ಷೀರಪಾಂಡುರ |

ಸೋಮ ಸೌಮ್ಯೋ ಭವಾಸ್ಮಾಕಂ ಸರ್ವದಾ ತೇ ನಮೋ ನಮಃ || ಚಂ ||

ಧರ್ಮಶಾಸ್ತ್ರಾರ್ಥತತ್ತ್ವಜ್ಞ ಜ್ಞಾನವಿಜ್ಞಾನಪಾರಗ |

ವಿಬುಧಾರ್ತಿಹರಾಚಿಂತ್ಯ ದೇವಾ ಚಾರ್ಯ ನಮೋಽಸ್ತು ತೇ ||

ಜೀವೋ ಬೃಹಸ್ಪತಿಸ್ತು ಶ್ರೀರಾಚಾರ್ಯೋ ಗುರುರಂಗಿರಃ |

ವಾಚಸ್ಪತಿದೇವಮಂತ್ರೀ ಶುಭಂ ಕುರ್ಯಾತ್ ಸದಾ ಮಮ || ಬೃ ||



೩|| ಅಥ ಸಂಧಿಶಾಂತಯಃ || ೫

ನಮಃ ಸ್ವಭಾವವೇ ತುಭ್ಯಂ ರಾಹೋ ಸಂತತಮಸ್ತು ಭೋ |
ಪೀಡಾಂ ಮಮಾವಿಲಾಂ ಹೃತ್ವಾ ಪ್ರಯಚ್ಛ ವಿಪುಲಾಂ ಶ್ರಿಯಮ್ ||
ನಮಸ್ತೇ ರಾಹವೇ ತುಭ್ಯಂ ನಮಸ್ತೇ ಸಿಂಹಿಕಾ ಸುತ |
ಸಂಧಿದೋಷಂ ನಿವೃತ್ಯ ತ್ವಂ ಕ್ಷೇಮಂ ಕುರು ಸದಾ ಮಮ || ರಾ ||
ಕೇತವೇ ಸತತಂ ನೋಽಸ್ತು ನಮಸ್ತೇ ಚಿತ್ರರೂಪಿಣೇ |
ಪೀಡಾಂ ಮಮಾವಿಲಾಂ ಹೃತ್ವಾ ಪ್ರಯಚ್ಛ ವಿಪುಲಾಂ ಶ್ರಿಯಮ್ || ಕೇ ||

ಶಾಂತಿರಸ್ತು ಶಿವಂ ಮೇಸ್ತು ಗ್ರಹಾಃ ಕುರ್ವಂತು ಮಂಗಲಮ್ | ಅರಿಷ್ಟಾನಿ ಪ್ರಣಶ್ಯಂತು
ಪುರುಷಾರ್ಥಚತುಷ್ಟಯಮ್ || ೧ || ಧರ್ಮಾರ್ಥಕಾಮಮೋಕ್ಷಾಣಾಂ ಆಕರಾಃ
ಸುಪ್ರಭಾಕರಾಃ | ಗ್ರಹಾಃ ಯಚ್ಛಂತು ಮೇ ಸೌಖ್ಯಂ ಪುರುಷಾರ್ಥಚತುಷ್ಟಯಮ್ || ೨ ||
ಆಯುಶ್ಚ ವಿತ್ತಂ ಚ ತಥಾ ಸುಖಂ ಚ ಧರ್ಮಾರ್ಥಲಾಭೌ ಬಹುಪುತ್ರತಾಂ ಚ |
ಶತ್ರುಕ್ಷಯಂ ರಾಜಸು ಪೂಜ್ಯತಾಂ ಚ ತುಷ್ಟಾ ಗ್ರಹಾಃ ಕ್ಷೇಮಕರಾ ಭವಂತು || ೦೩ ||
ಸೂರ್ಯಃ ಶೌರ್ಯಮಥೇಂದುರುಚ್ಛವದವೀಂ ಸನ್ಮಂಗಲಂ ಮಂಗಲಃ | ಸದ್ಬುದ್ಧಿಶ್ಚ
ಬುಧೋ ಗುರುಶ್ಚ ಗುರುತಾಂ ಶುಕ್ರಃ ಸುಖಂ ಶಂ ಶನಿಃ || ರಾಹುರ್ಬಾಹುಬಲಂ ಕರೋತು
ಸತತಂ ಕೇತುಃ ಕುಲಸ್ಯೋನ್ನತಿಂ | ನಿತ್ಯಂ ಪ್ರೀತಿಕರಾ ಭವಂತು ಮಮ ತೇ
ಸರ್ವೇಽನುಕೂಲಾ ಗ್ರಹಾಃ || ೪ ||

ದೇವೋ ದಾತಾ ಚ ಭೋಕ್ತಾ ಚ ದೇವರೂಪಮಿದಂ ಜಗತ್ | ದೇವೋ ಜಯತಿ ಸರ್ವತ್ರ
ಯೋ ದೇವಸ್ತೋಹಮೇವ ಹಿ || ೫ || ನಮಸ್ತೇ ದೇವ ದೇವೇಶ ಶಂಭೋ ಸರ್ವಾರ್ಥ
ಸಾಧಕ | ಅಭೀಷ್ಟಂ ಮಮ ದೇಹಿ ತ್ವಂ ಸರ್ವಾಭೀಷ್ಟಫಲಪ್ರದ || ೬ || ಪ್ರಸೀದ ಮೇ
ಮಹಾದೇವ ಸಂಸಾರಾರ್ತಸ್ಯ ವಿದ್ಯತಃ | ಸರ್ವಪಾಪಕ್ಷಯಂ ಕೃತ್ವಾ ರಕ್ಷ ಮಾಂ
ಪರಮೇಶ್ವರ || ೭ || ಮಹಾದಾರಿದ್ರ್ಯಮಗ್ನಸ್ಯ ಮಹಾಪಾಪಹತೌಜಸಃ | ಮಹಾಶೋಕ



೩|| ಅಥ ಸಂಧಿಶಾಂತಯಃ || ೩

ವಿನಷ್ಟಸ್ಯ ಮಹಾರೋಗಾತುರಸ್ಯ ಚ || ೮ || ಋಣಭಾರ ಪರಿತಸ್ಯ ದಹ್ಯಮಾನಸ್ಯ
ಕರ್ಮಭಿಃ | ಗ್ರಹೈಃ ಪ್ರಪೀಡ್ಯಮಾನಸ್ಯ ಪ್ರಸೀದ ಮಮ ಶಂಕರ || ೯ ||

ಏಷಾ ಭವದ್ಭ್ಯಃ ಕೃತಾ ಪೂಜಾ ಯಥಾಶಕ್ತಿ ಪ್ರಕಲ್ಪಿತಾ | ಭವದ್ಭ್ಯಃ ಏವಾರ್ಪಯಾಮಿ
ಪ್ರಸನ್ನಾಃ ಸಂತು ಮೇ ಸದಾ || ೧೦ ||

ಅಥ ಬಲಿದಾನಮ್ || ನವಗ್ರಹಶಾಂತ್ಯಂಗತ್ವೇನ ಆದಿತ್ಯಾದಿನವಗ್ರಹದೇವತಾ
ಪ್ರೀತ್ಯರ್ಥಂ ಬಲಿದಾನಂ ಕರಿಷ್ಯೇ || ಗ್ರಹವೇದೀಸಮೀಪೇ ನವಗ್ರಹೇಭ್ಯೋ ಬಲಿಂ
ದದ್ಯಾತ್ || ಓಂ ಸೂರ್ಯಾಯ ನಮಃ ಸ್ವಾಹಾ¹⁶ || ಸೂರ್ಯಾಯ ಸಾಂಗಾಯ
ಸಪರಿವಾರಾಯ ಸಶಕ್ತಿಕಾಯ ಸಾಯುಧಾಯ ಸಾಧಿಪ್ರತ್ಯಧಿದೈವತಾಯೇಮಂ ಸದೀಪಂ
ಮಾಷಭಕ್ತಬಲಿಂ ಸಮರ್ಪಯಾಮಿ | ಇತಿ ಬಲಿಂ ದತ್ವಾ, 'ತೃಪ್ತಿರಸ್ತು' ಇತಿ
ಪುಷ್ಪಾಕ್ಷತಜಲಂ ಕ್ಷಿಪೇತ್ | ಭೋ ಸೂರ್ಯ ಅತ್ರಾಗಚ್ಚ ಬಲಿಂ ಭುಂಕ್ಷ್ಯ ಮಮ
ಸಕುಟುಂಬಸ್ಯ ಆಯುಃಕರ್ತಾ ಕ್ಷೇಮಕರ್ತಾ ಶಾಂತಿಕರ್ತಾ ಪುಷ್ಪಿಕರ್ತಾ ತುಷ್ಪಿಕರ್ತಾ
ನಿರ್ವಿಘ್ನಕರ್ತಾ ವರದೋ ಭವ | ಇತ್ಯುಕ್ತ್ವಾ, ಅನೇನ ಬಲಿದಾನೇನ ಸೂರ್ಯಃ
ಪ್ರೀಯತಾಮಿತಿ ಜಲಂ ತ್ಯಜೇತ್ | ಏವಂ ನವಗ್ರಹೇಭ್ಯೋ ಬಲಿಂ ದದ್ಯಾತ್ ||¹⁷

¹⁶ ಅಥವಾ ತತ್ತದ್ವಹಮಂತ್ರೇಣ ಬಲಿಂ ದದ್ಯಾತ್ |

¹⁷ ಅತ್ರಲೋಕಪಾಲದೇವತಾಭ್ಯಃ ಕರ್ಮಸಾದ್ಗುಣ್ಯದೇವತಾಭ್ಯಃ ವಾಸ್ತೋಷ್ವತಯೇ ಕ್ಷೇತ್ರಪಾಲಾಯ ಚ
ಬಲೀನ್ ದದ್ಯಾದಿತಿ ಶಾಂತಿಮಾರ್ತಂಡೇ, ತದನುಸಾರೇಣ-ಅತ್ರ ಪ್ರಾರ್ಥನಾ || ಬಲಿಂ ಗೃಹ್ಣಂತಿಮಂ
ದೇವಾ ಆದಿತ್ಯಾ ವಸವಸ್ತಥಾ | ಮರುತಶ್ಚಾಶ್ವಿನೌ ರುದ್ರಾಸ್ಸುಪರ್ಣಾಃ ಪನ್ನಗಾಃ ಖಗಾಃ || ಅಸುರಾ
ಯಾತುಧಾನಾಶ್ಚ ಪಿಶಾಚೋರಗರಾಕ್ಷಸಾಃ | ಡಾಕಿನ್ಯೋ ಯಕ್ಷವೇತಾಲಾ ಯೋಗಿನ್ಯಃ ಪೂತನಾಶ್ಚಿವಾಃ ||
ಜ್ಯಂಭಕಾಸಿಂಧಗಂಧರ್ವಾನಾಗಾ ವಿದ್ಯಾಧರಾ ನಗಾಃ | ದಿಕ್ಪಾಲಾಲೋಕಪಾಲಾಶ್ಚ ಯೇ ಚ ವಿಘ್ನ
ವಿನಾಯಕಾಃ || ಜಗತಾಂ ಶಾಂತಿಕರ್ತಾರೋ ಬ್ರಹ್ಮಾದ್ಯಾಶ್ಚ ಮಹರ್ಷಯಃ | ಮಾ ವಿಘ್ನಂ ಮಾ ಚ ಮೇ
ಪಾಪಂ ಮಾ ಸಂತು ಪರಿಪಂಥಿನಃ || ಸೌಮ್ಯಾ ಭವಂತು ತೃಪ್ತಾಶ್ಚ ಭೂತಪ್ರೇತಾಸ್ಸುಖಾವಹಾಃ || ಇತಿ ||



೩|| ಅಥ ಸಂಧಿಶಾಂತಯಃ || ೫

ಅಥಾಭಿಷೇಕಮಂತ್ರಾಃ || ಓಂ ಸಮುದ್ರಜ್ಯೇಷ್ಠಾಃ ಸಲಿಲಸ್ಯ ಮಧ್ಯಾತ್ಪುನಾನಾ
ಯಂತ್ಯನಿವಿಶಮಾನಾಃ | ಇಂದ್ರೋ ಯಾ ವಜ್ರೀ ವೃಷಭೋ ರರಾದ ತಾ ಆಪೋ
ದೇವೀರಿಹ ಮಾಮವಂತು || ಯಾ ಆಪೋ ದಿವ್ಯಾ ಉತ ವಾ ಸ್ರವಂತಿ ಖನಿತ್ರಿಮಾ
ಉತ ವಾ ಯಾಃ ಸ್ವಯಂಜಾಃ | ಸಮುದ್ರಾರ್ಥಾ ಯಾಃ ಶುಚಯಃ ಪಾವಕಾಸ್ತಾ ಆಪೋ
ದೇವೀರಿಹ ಮಾಮವಂತು || ಯಾಸಾಂ ರಾಜಾ ವರುಣೋ ಯಾತಿ ಮಧ್ಯೇ ಸತ್ಯಾನ್ಮತೇ
ಅವಪಶ್ಯಂ ಜನಾನಾಮ್ | ಮಧುಶ್ಚುತಃ ಶುಚಯೋ ಯಾಃ ಪಾವಕಾಸ್ತಾ ಆಪೋ
ದೇವೀರಿಹ ಮಾಮವಂತು || ಯಾಸು ರಾಜಾ ವರುಣೋ ಯಾಸು ಸೋಮೋ
ವಿಶ್ವೇದೇವಾ ಯಾಸೂರ್ಜಂ ಮದಂತಿ | ವೈಶ್ವಾನರೋ ಯಾಸ್ವಗ್ನಿಃ ಪ್ರವಿಷ್ಟಸ್ತಾ ಆಪೋ
ದೇವೀರಿಹ ಮಾಮವಂತು || ತ್ರಾಯಂತಾಮಿಹ ದೇವಾಸ್ತ್ರಾಯಂತಾಂ ಮರುತಾಂ ಗಣಃ
| ತ್ರಾಯಂತಾಂ ವಿಶ್ವಾ ಭೂತಾನಿ ಯಥಾ ಯಮರಪಾ ಅಸತ್ || ಆಪ ಇದ್ವಾ ಉ
ಭೇಷಜೀರಾಪೋ ಅಮೀವಚಾತನೀಃ | ಆಪಃ ಸರ್ವಸ್ಯ ಭೇಷಜೀಸ್ತಾಸ್ತೇ ಕೃಣ್ವಂತು
ಭೇಷಜಮ್ || ಹಸ್ತಾಭ್ಯಾಂ ದಶಶಾಖಾಭ್ಯಾಂ ಜಿಹ್ವಾ ವಾಚಃ ಪುರೋ ಗವೀ |
ಅನಾಮಯಿತ್ನಾಭ್ಯಾಂ ತ್ವಾ ತಾಭ್ಯಾಂ ತ್ವೇಪಸ್ವಶಾಮಸಿ || ಇಮಾ ಆಪಃ ಶಿವತಮಾ
ಇಮಾಃ ಸರ್ವಸ್ಯ ಭೇಷಜೀಃ | ಇಮಾ ರಾಷ್ಟ್ರಸ್ಯ ವರ್ಧನೀರಿಮಾ
ರಾಷ್ಟ್ರಭೃತೋಽಮೃತಾಃ || ಯಾಭಿರಿಂದ್ರಮಭ್ಯಶಿಂಚತ್ಪಜಾ ಪತಿಃ ಸೋಮಂ ರಾಜಾನಂ
ವರುಣಂ ಯಮಂ ಮನುಮ್ | ತಾಭಿರದ್ಭಿರಭಿ ಷಿಂಚಾಮಿ ತ್ವಾಮಹಂ ರಾಜ್ಞಾಂ
ತ್ವಮಧಿರಾಜೋ ಭವೇಹ || ಮಹಾಂತಂ ತ್ವಾ ಮಹೀನಾಂ ಸಮ್ರಾಜಂ ಚರ್ಷಣೀನಾಮ್ |
ದೇವೀ ಜನಿತ್ಯಜೀಜನ ದ್ವದ್ರಾಜನಿತ್ಯಜೀಜನತ್ || ದೇವಸ್ಯ ತ್ವಾ ಸವಿತುಃ
ಪ್ರಸವೇಽಶ್ವಿನೋ ಬಾಹುಭ್ಯಾಂ ಪೂಷ್ಣೋ ಹಸ್ತಾಭ್ಯಾಮಗ್ನೇಸ್ತೇಜಸಾ ಸೂರ್ಯಸ್ಯ
ವರ್ಚಸೇಂದ್ರಸ್ಯೇಂದ್ರಿಯೇಣಾಭಿ ಷಿಂಚಾಮಿ || ಬಲಾಯ ಶ್ರಿಯೈ ಯಶಸೇನ್ನಾದ್ಯಾಯ |
ಭದ್ರಂ ನೋ ಅಪಿ ವಾತಯ ಮನಃ ||



೩|| ಅಥ ಸಂಧಿಶಾಂತಯಃ || ೫

ಸುರಾಸ್ತಾಮಭಿಷಿಂಚಂತು ಬ್ರಹ್ಮವಿಷ್ಣುಮಹೇಶ್ವರಾಃ | ವಾಸುದೇವೋ ಜಗನ್ನಾಥಸ್ತಥಾ
ಸಂಕರ್ಷಣೋ ವಿಭುಃ || ಪ್ರದ್ಯುಮ್ನಶ್ಚಾನಿರುದ್ಧಶ್ಚ ಭವಂತು ವಿಜಯಾಯ ತೇ |
ಆಖಂಡಲೋಗ್ನಿಭಗವಾನ್ ಯಮೋ ವೈ ನಿರೃತಿಸ್ತಥಾ || ವರುಣಃ ಪವನಶ್ಚೈವ
ಧನಾಧ್ಯಕ್ಷಸ್ತಥಾ ಶಿವಃ | ಬ್ರಹ್ಮಣಾ ಸಹಿತಾಸ್ಸರ್ವೇ ದಿಕ್ಪಾಲಾಃ ಪಾಂತು ತೇ ಸದಾ ||
ಕೀರ್ತಿರ್ಲಕ್ಷ್ಮೀರ್ಧೃತಿರ್ಮೇಧಾ ಪುಷ್ಪಿಃ ಶ್ರದ್ಧಾ ಕ್ರಿಯಾಮತಿಃ | ಬುದ್ಧಿರ್ಲಜ್ಜಾ ವಪುಃ
ಶಾಂತಿಃ ಕಾಂತಿಸ್ತುಷ್ಪಿಶ್ಚ ಮಾತರಃ ||

ಏತಾಸ್ತಾಮಭಿಷಿಂಚಂತು ದೇವಪತ್ಯಃ ಸಮಾಗತಾಃ | ಆದಿತ್ಯಾಶ್ಚಂದ್ರಮಾ ಭೌಮೋ
ಬುಧಜೀವನಿತಾರ್ಕಜಾಃ || ಗ್ರಹಾಸ್ತಾಮಭಿಷಿಂಚಂತು ರಾಹುಃ ಕೇತುಶ್ಚ ತರ್ಪಿತಾಃ |
ದೇವದಾನವಗಂಧರ್ವಾ ಯಕ್ಷರಾಕ್ಷಸಪನ್ನಗಾಃ || ಋಷಯೋ ಮನವೋ ಗಾವೋ
ದೇವಮಾತರ ಏವ ಚ | ದೇವಪತ್ಯೋ ದ್ರುಮಾ ನಾಗಾ ದೈತ್ಯಾಶ್ಚಾಪ್ಸರಸಾಂ ಗಣಾಃ ||
ಅಸ್ತ್ರಾಣಿ ಸರ್ವಶಸ್ತ್ರಾಣಿ ರಾಜಾನೋ ವಾಹನಾನಿ ಚ | ಔಷಧಾನಿ ಚ ರತ್ನಾನಿ
ಕಾಲಸ್ಯಾವಯವಾಶ್ಚ ಮೇ || ಸರಿತಸ್ಸಾಗರಾಶ್ಚೈಲಾಸ್ತೀರ್ಥಾನಿ ಜಲದಾ ನದಾಃ | ಏತೇ
ತ್ವಾಮಭಿಷಿಂಚಂತು ಸರ್ವಕಾಮಾರ್ಥ ಸಿದ್ಧಯೇ ||¹⁸

¹⁸ ಸಹಸ್ರಾಕ್ಷಂ ಶತಧಾರಂ ಋಷಿಭಿಃ ಪಾವನಂ ಕೃತಮ್ | ತೇನ ತ್ವಾಮಭಿಷಿಂಚಾಮಿ ಪಾವಮಾನ್ಯಃ
ಪುನಂತು ತೇ || ೧ || ಭಗಂ ತೇ ವರುಣೋ ರಾಜಾ ಭಗಂ ಸೂರ್ಯೋ ಬೃಹಸ್ಪತಿಃ | ಭಗಮಿಂದ್ರಶ್ಚ
ವಾಯುಶ್ಚ ಭಗಂ ಸಪ್ತರ್ಷಯೋ ದದುಃ || ೨ || ಯತ್ರೇ ಕೇಶೇಷು ದೌರ್ಭಾಗ್ಯಂ ನೀಮಂತೇ ಯಚ್ಚ
ಮೂರ್ಧನಿ | ಲಲಾಟೇ ಕರ್ಣಯೋರಕ್ಷೋ ಆಪಸ್ತದ್ಭಂತು ಸರ್ವದಾ || ೩ || ಏತದ್ವೈ ಪಾವನಂ ಸ್ನಾನಂ
ಸಹಸ್ರಾಕ್ಷಂ ಋಷಿಸ್ಸ್ಮೃತಮ್ | ತೇನ ತ್ವಾ ಶತಧಾರೇಣ ಪಾವಮಾನ್ಯಃ ಪುನಂತು ತಾಃ || ೪ || ಶಕ್ರಾದಿ
ದಶದಿಕ್ಪಾಲಾಃ ಬ್ರಹ್ಮೇಶಾಃ ಕೇಶವಾದಯಃ | ಆಪಸ್ತೇ ಘ್ನಂತು ದೌರ್ಭಾಗ್ಯಂ ಶಾಂತಿಂ ದದತು ಸರ್ವದಾ ||
೫ || ಸಮುದ್ರಾ ಗಿರಯೋ ನದ್ಯೋ ಮುನಯಶ್ಚ ತಪೋಧನಾಃ | ದೌರ್ಭಾಗ್ಯಂ ಘ್ನಂತು ತೇ ಸರ್ವೇ
ಶಾಂತಿಂ ಯಚ್ಚಂತು ಸರ್ವದಾ || ೬ || ಪಾದಗುಲ್ಫೋರುಜಂಘಾಸ್ಯ ನಿತಂಬೋದರನಾಭಿಷು |

೩|| ಅಥ ಸಂಧಿಶಾಂತಯಃ || ೫

ಓಂ ವಾಙ್ಮೃತ್ ಆಸನ್ | ನಸೋಃ ಪ್ರಾಣಃ | ಅಕ್ಷೋಶ್ಚಕ್ಷುಃ | ಕರ್ಣಯೋಶ್ಚೋತ್ರಮ್ |
ಬಾಹುವೋರ್ಬಲಮ್ | ಉರುವೋರೋಜಃ | ಅರಿಷ್ಟಾ ವಿಶ್ವಾನ್ಯಂಗಾನಿ ತನೂಃ |
ತನುವಾ ಮೇ ಸತ ನಮಸ್ತೇ ಅಸ್ತು ಮಾ ಮಾ ಹಿಂಸೀಃ || ಇತಿ ||

ಅಥ ದಾನಾನಿ ||

- I. ಗವಾಮಂಗೇಷು ತಿಷ್ಠಂತಿ ಭುವನಾನಿ ಚತುರ್ದಶ | ತಸ್ಮಾದಸ್ಯ ಪ್ರದಾನೇನ
ಹೃತಃ ಶಾಂತಿಂ ಪ್ರಯಚ್ಛ ಮೇ ||
- II. ಯಾಲಕ್ಷ್ಮೀರ್ಯಚ್ಛ ಮೇ ದಾಃಸ್ವಂ ಸರ್ವಾಂಗೇಷು ವ್ಯವಸ್ಥಿತೇ |
ಅವೇಕ್ಷಣಾಜ್ಯದಾನೇನ ನಶ್ಯತಾಂ ತೇಚ ಸರ್ವದಾ ||
- III. ಆರ್ತೋಽಹಂ ಗ್ರಹದೋಷೇಣ ಸರ್ವತ್ರಾತಾ ಗುರೋರ್ಮಮ |
ಸ್ನಾನಪ್ಲವತಮಿದಂ ವಸ್ತ್ರಂ ಸ್ವೀಕುರು ಬ್ರಾಹ್ಮಣೋತ್ತಮ ||
- IV. ಶೀತವಾತೋಷ್ಣಸಂತ್ರಾಣಂ ಲಜ್ಜಾನಿರ್ಹರಣಂ ಪರಮ್ | ದೇಹಾಲಂಕರಣಂ
ವಸ್ತ್ರಮತಃ ಶಾಂತಿಂ ಪ್ರಯಚ್ಛ ಮೇ ||
- V. ಸರ್ವಾರಿಷ್ಟಹರಂ ಸೀಸಂ ರಾಹುಪ್ರೀತಿಕರಂ ಶುಭಮ್ | ತಸ್ಮಾದಸ್ಯ
ಪ್ರದಾನೇನ ಸದಾ ಶಾಂತಿಂ ಪ್ರಯಚ್ಛ ಮೇ ||
- VI. ತ್ರಿಲೋಕೇ ನಾಥ ದೇವೇಶ ಸರ್ವಭೂತ ಕೃಪಾನಿಧೇ | ಧಾನ್ಯದಾನೇನ
ಸಂತುಷ್ಟಃ ಸದಾ ಶಾಂತಿಂ ಪ್ರಯಚ್ಛ ಮೇ ||
- VII. ಆಯುರಾರೋಗ್ಯವೃದ್ಧ್ಯರ್ಥಂ ರಾಹೋರ್ಮೂರ್ತಿ¹⁹ಮನುತ್ರಮಾಮ್ | ತುಭ್ಯಂ
ದಾಸ್ಯಾಮಿ ವಿಪ್ರೇಂದ್ರ ಯಥೋಕ್ತಫಲದೋ ಭವ || ಇತಿ ||

ಸ್ತನೋರುಬಾಹುಹಸ್ತಾಗ್ರಗ್ರೀವಾಸ್ಕಂದಾಂಗಸಂಧಿಷು || ೭ || ನಾಸಾ ಲಲಾಟಕರ್ಣಭ್ರೂಕೇಶಾಂತೇಷು ಚ
ಯತ್ಸ್ಮಿತಮ್ | ತದಾಪೋ ಘಂತ್ವರಿಷ್ಟಾನಿ ಶಾಂತಿಂ ಯಚ್ಚಂತು ಸರ್ವದಾ || ೮ ||

¹⁹ ನವಗ್ರಹಾಣಾಂ ಪ್ರತಿಮಾದಾನೇ ಮಂತ್ರಾ ಉಕ್ತಾಃ ಶಾಂತಿ ಮಾರ್ತಂಡೇ,



೩|| ಅಥ ಸಂಧಿಶಾಂತಯಃ || ೩

ೞ ಸಂಗ್ರಾಹಕಃ ೞ

ೞ papu! ೞ

◀ಪರಮೇಶ್ವರ ಪುಟ್ಟನ್ನನ▶

ಆದಿದೇವ ನಮಸ್ತುಭ್ಯಂ ಸಪ್ತಸಪ್ತೇ ದಿವಾಕರ |
ತ್ವಂ ರವೇ ತಾರಯಸ್ವಾಸ್ತಾನಸ್ತಾನಸಾರಸಾಗರಾತ್ || ೧ ||
ಮಹಾದೇವಪ್ರಿಯೋಽಸಿ ತ್ವಂ ಶುದ್ಧಗೋಕ್ಷೀರಪಾಂಡುರ |
ಸೋಮ ಸೌಮ್ಯೋ ಭವಾಸ್ತಾಕಂ ಸರ್ವದಾ ತೇ ನಮೋ ನಮಃ || ೨ ||
ಕುಜ ಕುಪ್ರಭವೋಽಪಿ ತ್ವಂ ಮಂಗಲಃ ಪರಿಗದ್ಯಸೇ |
ಅಮಂಗಲಂ ನಿಹತ್ಯಾಶು ಸರ್ವದಾ ಯಚ್ಛ ಮಂಗಲಮ್ || ೩ ||
ಬುಧ ತ್ವಂ ಬುದ್ಧಿಜನನೋ ಬೋಧವಾಂಘ್ರವದಾ ನೃಣಾಮ್ |
ತತ್ತ್ವಾವಬೋಧಂ ಕುರು ಮೇ ಸೋಮ ಪುತ್ರ ನಮೋ ನಮಃ || ೪ ||
ಧರ್ಮಶಾಸ್ತ್ರಾರ್ಥತತ್ತ್ವಜ್ಞ ಜ್ಞಾನವಿಜ್ಞಾನಪಾರಗ |
ವಿಬುಧಾರ್ತಿಹರಾಚಿಂತ್ಯ ದೇವಾಚಾರ್ಯ ನಮೋಽಸ್ತು ತೇ || ೫ ||
ಭಾರ್ಗವೋ ಭರ್ಗಶುಕ್ರಶ್ಚ ಶ್ರುತಿಸ್ಮೃತಿವಿಶಾರದಃ |
ಹತ್ವಾ ಗ್ರಹಕೃತಾನ್ ದೋಷಾನಾಯುರಾರೋಗ್ಯದೋಽಸ್ತು ಮೇ || ೬ ||
ಶನೈಶ್ವರ ನಮಸ್ತೇಽಸ್ತು ನಮಃ ಶ್ರೀಸೂರ್ಯಸೂನವೇ |
ಪೀಡಾಂ ಮಮಾವಿಲಾಂ ಹೃತ್ವಾ ಪ್ರಯಚ್ಛ ವಿಪುಲಾಂ ಶ್ರಿಯಮ್ || ೭ ||
ನಮಃ ಸ್ವರ್ಭಾನವೇ ತುಭ್ಯಂ ರಾಹೋ ಸಂತತಮಸ್ತು ಭೋ |
ಪೀಡಾಂ ಮಮಾವಿಲಾಂ ಹೃತ್ವಾ ಪ್ರಯಚ್ಛ ವಿಪುಲಾಂ ಶ್ರಿಯಮ್ || ೮ ||
ಕೇತವೇ ಸತತಂ ನೋಽಸ್ತು ನಮಸ್ತೇ ಚಿತ್ರರೂಪಿಣೇ |
ಪೀಡಾಂ ಮಮಾವಿಲಾಂ ಹೃತ್ವಾ ಪ್ರಯಚ್ಛ ವಿಪುಲಾಂ ಶ್ರಿಯಮ್ || ೯ ||

